༄༅། ་ཤནག་ཐོ་ཅིན་ཐོའི་རྨན་ཏཀྟ་ཛཱ་ྲྭའུཾངའི་ཀྟནུ་ཐྲོབས་འཛོང་ཇའི་ཐདག་ཐོའི་དུུན་གི་སྲོག་གྲཏོ 
མཚོན་ཚའི་ཕྲེང་བ་ཞེས་བྱ་བ་བཞུགས་སོ།། ཤཱི་ཙཀྲ་ན་ཐ་པུརྱྱ་རཏྣ་ཡ་ན་མཿ རྡོ་རྗེ་འཆང་དབང་སྒྱུ་འཕྲུལ་ 
རོལ་པའི་གར། །རྡོ་རྗེ་ཐེག་པའི་བསྟན་པ་བསྲང་བ་ལ། །རྡོ་རྗེ་འཛིན་པའི་མངག་གཞུག་ཞེང་བཅུའེ་ 
གཤེད། །རྡོ་རྗེ་གུར་དང་དབྱེར་མེད་བླ་མ་རྒྱལ། །དཔལ་ལྡན་དབང་སྔོན་ལྷུན་ལྟར་བརྗིད་པའི་སྐུ། །དཔལ་ 
དབྱངས་འབྲུག་སྟོང་ལྡིར་འདྲ་ཧུཾ་ཕཊ་གསུང་། །དཔལ་འབར་བདེ་གསལ་མི་རྟོག་གཏུམ་པའི་ཐུགས། །དཔལ་ 
གྱི་བསྟན་སྐྱོང་ནག་ཕོ་ཆེན་པོ་རྒྱལ། །གང་ཞིག་རྡོ་རྗེ་གདན་གྱི་སྒོ་སྐྱོང་ལས། །གང་དེར་དོར་ནས་གཟིམ་ 
སྤྱིལ་དཀར་པོ་ནས། །གང་ཡང་རྒྱལ་བའེ་བསྟན་པ་བསྲུངས་མཛད་པའེ། །གངས་ལྡོངས་བསྟན་སྲང་དབང་པོ་ 
ཚེག །མ་ཧ་ས་མཱ་ཡ་ལ་གནས་དེར་འདུད། །ཀཱ་ལའི་མན་ངག་ཨི་ཏུངཔ་ཏའི་དཔུང་། །ཕྲ་ཌོ་ཌྷེ་ད་ཤ་མ་ལི་ཨི 
དམ། །བྱིར་བྷ་རའི་ཤ་ཏྱུན་མཱ་དྲའི་ཕྱིར། །མ་མ་ཧི་ཏ་མ་ནུ་ཅུང་ཟད་བཤད། །ཞེས་མཆོད་ཚིག་དམ་བཅའ་ 
སྔོན་དུ་བཏང་ནས། དེ་ལ་འདིར། དཔལ་རྡོ་རྗེ་ནག་པོ་ཆེན་པོ་གུར་གྱི་མགོན་པོའི་ཐུན་མོང་མ་ཡིན་པའི་མན་ 
ངག་འགའ་ཞེག་བརྗོད་པར་བྱ་སྟེ། དེ་ལ་ཐོག་མར་སྔོན་འགྲོ་གཏོར་མའི་སྐབས། ཨོཾ་ཨཚྙུཾ་ཞེས་བརྗོད་པའི་ཚེ་ 
ཟླུམ་གཏོར་དེ་ཉིད་ཐོད་པའེ་སྣོད་དུ་ཤ་ལྔ་བདུད་རྩི་ལྔ་ཡེ་ཤེས་ལྔའི་རང་བཞིན་ཟད་མི་ཤེས་པར་བསམ། སརྦ་ 
དྭགས་ཀྱི་ཚོགས་བསམ་གྱིས་མི་ཁྱབ་པས་བསྐོར་ནས་འཁོད་པ་རྣམས་ཀྱི་ཞལ་ནས་འོད་ཀྱི་སྦྲ་གུ་བྱང་ནས་ 
གསོལ་བས་ཐུགས་རྒྱད་ཚི མས་ཤིང་རང་གི སྒྲུབ་གྲོགས་བྱེད་པར་བསམ། གང་ཞིག་འབྱུང་པོ་སོགས་ 
བརྗོད་པའེ་ཚེ་ ་རང་ཐུན་མཚམས་ཀྱི་ནག་པོ་ཆེན་པོའི་ང་རྒྱལ་བརྟན་པོས་དེ་དག་ལ་བཀའ་བསྒོས་པས་ 
བཀའ་ལས་ཅུང་ཟད་ཀྱང་འདའ་བར་མི་ནུས་ཤི ང་སྒྲུབ་གྲོགས་བྱེད་པ་དང་། གཏོར་མ་ཕྱིར་དོར་ཏེ ་ཤཱ་ས་ན་ 
དང་སུམ་གྷ་ནི་བརྗོད་པའེ་ཚེ་ས་ཕྱོགས་དེ་ན་གནས་པའི་འབྱུང་པོ་མཐུ་བོ་ཆེ་འདོད་པའི་བགེགས་བྱེད་ཅིང་ 


ནག་པོ་ཆེན་པོའི་མན་ངག་དྲུག་ཅུ་པའི་ལྷན་ཐབས། 1 


མི་འདོད་པའི་སྣ་འདྲེན་པ་དེ་དག་ཐམས་ཅད་རང་གི་ཐུགས་ཁ་ནས་སྤྲུལ་པའི་ཁྲོ་བོ་མཚོན་ཆ་ཐོགས་པ་ 
རྣམས་ཀྱིས་ཕྱི་རྒྱ་མཚོའེ་ཕ་རོལ་དུ་བསྐྲད་དེ་མིག་ཙམ་ཡང་ལྟ་བའི་དབང་མེད་པར་བསམ། གནས་ཡོ་བྱིན་ 
རླབས་ཀྱི་ཚེ་བཛྲ་ཨ་ཕྲཾ་ཏ་དང་སྭ་བྷཱ་ཝ་བརྗོད་པའི་དུས་ཐ་མལ་གྱི་གནས་ཁང་འདི་ཉིད་མི་དམིགས་པའི་ངང་ 
ནས་འདོན་ཆ་བཞིན་གསལ་བཏབ་ལ་རྒྱ་ཁྱོན་སྣོད་བཅུད་ཐམས་ཅད་ཀྱི་ནམ་མཁའ་དང་མཉམ་པར་བསམ། 
རོལ་ཆེན་དང་བཅས་ྷ་མྨཱ་ར་ཌི་དང་ཕོས་མ་དག་པའི་སྐྱོན་བསལ། གཉེས་པས་མངོན་སྦྱོད་དྲག་པོའི་ཕོ་བྲང་ 
དུ་བྱིན་གྱིས་བརླབས། གསུམ་པས་མཆོད་ཡུལ་སྤྱན་དྲངས་ཤིང་མཆོད་རྫས་རྣམས་ཀྱང་བསམ་གྱིས་མི་ 
ཁྱབ་པ་ཟད་མི་ཤེས་པའེ་རང་བཞེན་དུ་བྱིན་གྱིས་བརླབས་པར་བསམ་མོ། །དེ་ནས་བདག་བསྐྱེད་ཡན་ལག་ 
དྲུག་པ་སྐྱབས་འགྲོ་ནས་བཟླས་པ་བསྡུ་བའི་བར་གྱི་དམིགས་པ་རྣམས་བཟུང་བདེ་བའི་ཕྱིར་འཇམ་མགོན་ 
བསོད་ནམས་དབང་པོས་ཉམས་རྟོགས་གོང་འཕེལ་དང་། ཀུན་མཁྱེན་ཆེན་པོའི་མན་ངག་ཆོས་འབྱང་བཞེན་ 
ལས། འོན་ཀྱང་བཟླས་པའི་ཚེ་འདིར་དྲག་ལས་ལ་དམིགས་པ་འདི་བཞིན་བསྒོམ་པ་གལ་ཆེ་སྟེ། རང་ཀྱེ་རྡོ་རྡེ་ 
ཡབ་ཡུམ་དུ་གསལ་བའི་ཡབ་ཀྱི་ཐུག ས་ཀར་ཉི་མའི་སྟེང་དུ་ཧྭུཾ་སྔོན་པོ། ཡུམ་གྱི་ཐུགས་ཀར་ཟླ་བའི་སྟེང་དུ་ 
ཨཾ་སྔོན་པོ། དེ་གཉིས་ཀྱི་མཐར་ནང་ནས་རིམ་པ་བཞིན་དུ་ཨྱ་དེ་ཝ་པི་ཙུ་ཀརྟ་རི། :ང་ ཐུང་རྣམས་ཀྱི་ 
སྔགས་ཕྲེང་ལངས་སྟབས་སུ་གནས་པ་ཁ་དོག་ནག་པོ་ཡིག་འབྲུའི་རང་བཞིན་ལས་རྩིད་སྐུད་སྒྲིལ་བ་ལྟ་བུ་མེ་ 
སྙག་ཕྲམ་ཕྲམ་གནས་པར་གསལ་བཏབ། བཟླས་པ་བགྲང་བའེ་ཚེ། རང་ཀྱེ་རྡོ་རྗེའེ་རྣམ་པ་ཅུང་ཟད་ཁྲོ་ཉམས་ 
ཀྱི་ཞལ་བརྒྱད་ཀ་ནས་སྔགས་ཕྲེང་འབྲུག་སྒྲ་ལྟར་བསྒྲགས་པས་ཐོག་མར་ཡུམ་གྱི་ཨཾ་ནས་སྔགས་ཕྲེང་བྱུང་། 
ཞལ་ནས་ཐོན་ཡབ་ཀྱི་ཞལ་དུ་ཞུགས། ཐུགས་ཀའི་ཧཱུཾ་ལ་ཐིམ་ཧཱུཾ་ལས་སྔགས་ཕྲེང་ཐོན། སྐུའི་དབྱིབས་ 
བརྒྱུད་རྡོ་རྗེའི་ལམ་ནས་ཡུམ་གྱི་པད་མར་ཞུགས་ཐུགས་ཀའི་ཨཾཾ་ལ་ཐིམ། ཡང་སྔགས་ཕྲེང་བྱང་ཞལ་ནས་ 
ཐོན་པ་སོགས་གོང་བཞིན་སྔགས་ཕྲེང་ཐོན་ཏེ་ལུ་གུ་བ རྒྱད་དུ་འཁོར་བའི་སྔག ས་ཕྲེང་ལས་འོད་ཟེར་མེའི་རྣམ་ 
པ་ཅན་དཔག་ཏུ་མེད་པ་འཕྲོས། གདུག་པ་ཅན་ཐམས་ཅད་གཞིོབ་ཐུལ་གྱིས་བསྲེགས་པར་བསམ་མོ། །དེ་ 
ནས་བཟླས་པ་བསྡུས་ཏེ། རང་ཧེ་རུ་ཀ་ཞལ་གཅིག་ཕྱག་གཉིས་པའི་ཐུན་མཚམས་ཀྱི་སྐུར་བཞེངས་པའི་ 


2 ཀུན་དགའ་བློ་གྲོས། 


བར་རྣམ་བཤད་ནས་ཇི་ལྟར་བཤད་པ་བཞིན་གསལ་བཏབ། དེ་རྡེས་སྲུང་འཁོར་རྡོ་རྡེའི་བྲག་རྫོང་མ་སྒོམ་ 
ཚུལ་སྲུང་བཟློག་བསད་གསུམ་གྱི་མན་ངག་དང་བཅས་པ་ཕྱི་ཁྲིད་ཡོངས་སུ་རྗོགས་པར་ཐོབ་པའི་གང་ཟག་ 
གི་ཁུད་པར་གྱི་མན་ངག་མདེའུ་ཁར་གདགས་པ་ཁྱད་པར་གྱི་བཟློག་པ་དང་བཅས་བླ་མ་དམ་པའི་གསུང་ 

ཁྲིད་ཡོངས་སུ་རྫོགས་པར་སྒོམ། ཡང་དེ་ཙམ་མི་ནུས་པའམ་ཁྲིད་ཀྱང་ཇི་ལྟ་བ་བཞིན་མ་ཐོབ་པ་རྣམས་ཀྱིས་ 
སྔགས་འཚང་ཆོས་ཀྱི་རྒྱལ་པོས་མཛད་པའིེ་བྲག་རྫོང་མའེ་ཉམས་ལེན་གྱི་ནང་ནས་གསལ་བ་བཞིན་གྱི་སྲང་ 
བཟློག་བསད་གསུམ་གྱི་མན་ངག་རྣམས་བསྒོམ་པར་བྱ་ཞིང་། དེར་མི་གསལ་བ་འགའ་ཞེག་འདིར་བརྗོད་ན། 
ཐོག་མར་སྐྱབས་འགྲོའི་སྐབས་སུ་རང་ཧེ་རུ་ཀ་ཞལ་གཅིག་ཕྱག་གཉིས་པའི་ང་རྒྱལ་དུ་གནས་བཞིན་པའི་ 

ངང་ནས། གནས་ཁང་དེ་ཉིད་གནས་ཡོ་བྱིན་བརླབས་ཀྱི་སྐབས་སུ་བསྒོམ་པའེ་བར་དུར་ཁྲོད་རོལ་པའིེ་ 
གཞལ་ཡས་ཁང་དུ་གསལ་བའི་འོག་གཞི་ཁྲག་གི་རྒྱ་མཚོ་ཀེང་རུས་ཀྱི་དུམ་བུས་གང་བ། ལོགས་རྣམས་གློ་ 
སྙིང་གི་འཕན་ཛར་གྱིས་མཛེས་ཤིང་སྟེང་ཀེང་རུས་ཀྱི་ཐོག་ཕུབ་པ། མི་མགོའི་རྭ་བའི་ཁ་མིག་རྣམས་ནས་མེ་ 
ལྕེ་འབར་ཞིང་། ཕྱི་རོལ་ནས་རླུང་ནག་འཚུབས་པའེ་གཞལ་ཡས་ཁང་གི་དབུས་སུ་དཔག་བསམ་གྱི་སྡོང་པོ་ 
ཡལ་ག་ལོ་མ་འབྲས་བུ་ཕུན་སུམ་ཚོགས་པའི་ཁྲོད་དུ་པདྨ་ཉི་མ་མི་རོ་དམར་སེར་མགོ་བོ་གཡས་སུ་བསྟན་ 

པའི་སྟེང་དུ་ངོ་བོ་དྲིན་ཅན་རྩ་བའི་བླ་མ་ཡིན་པ་ལ་རྣམ་པ་ནག་པོ་ཆེན་པོ་མངོན་རྟོགས་བཞེན་གསལ་བའེ་ 

དབུ་གཙུག་ནས་རིམ་པ་བཞིན་དུ་པད་ཉི་རོ་གདན་ལ་བ རྒྱད་པའི་ བླ་མ་རྣམས་འོག་མའི་ སྤྱི་བོར་གོང་མ་ནག་ 
པོ་ཆེན་པོའི་རྣམ་པ་ཅན་མཐོ་བརྩེགས་སུ་བཞུགས་པ། དེའེ་མདུན་ཡལ་གའེ་ཁྲོད་དུ་པད་ཉི་བདུད་བཞི་ 
བརྩེགས་པའི་གདན་ལ་ཀྱེ་རྡོ་རྗེ་ཡབ་ཡུམ་ལྷ་མོ་བརྒྱད་བཅས། དེའེ་གཡས་གཡོན་མདུན་རྒྱབ་ཇི་ལྟར་ 
རིགས་པར་བདེ་མཆོག་གསང་འདུས་ཕུར་པ་འཇིགས་བྱེད་སོགས་རྒྱུད་སྡེ་རྒྱ་མཚོའི་ཡི་དམ་དཀྱིལ་འཁོར་ 
གྱི་ལྷ་ཚོགས་རྣམས་དང་། གཡས་ཀྱི་ཡལ་གའི་ཁྲོད་དུ་ཤཱཀ་ཐུབ། མར་མེ་མཛད། འོད་སྲུང་། གསེར་ཐུབ་ 
ལ་སོགས་པ་སྤྲལ་སྐུའི་རྣམ་པ་ཅན་གྱིས་སངས་རྒྱས་དང་། གངས་ཅན་མཚོ། མི་འཁྲུགས་པ། རྡོ་རྗེ་སེམས་ 
དཔའ་སོགས་ལོངས་སྐུའི་རྣམ་པ་ཅན་གྱིས་སངས་རྒྱས་དང་། བླ་མ་གུར་མགོན་དུ་གསལ་བའི་སྐུ་རྒྱབ་ཏུ་ངོ་ 


ནག་པོ་ཆེན་པོའི་མན་ངག་དྲུག་ཅུ་པའི་ལྷན་ཐབས། 3 


བོ་དེ་དག་གི་ཐུགས་རྒྱུད་ལ་བཞུགས་པའི་ཡུང་རྟོགས་ཀྱི་བདག་ཉིད་སྐྱེ་འགགས་གནས་གསུམ་དང་བྲལ་ 
བའི་ཆོས་ཚུལ་རྣམས་ཡིན་པ་ལ། རྣམ་པ་གདངས་འགག་སམེད་པོ་ཏིའི་རྣམ་པ་བྲག་རི་བརྩེགས་པ་ལྟ་བུ་ 
གདོང་དར་ཁག་བུན་ནེ་བ་དང་བཅས་པ། གཡོན་གྱི་ཡལ་གའི་ཁྲོད་བྱམས་པ་འཇམ་དབྱངས་ལ་སོགས་པ་ 
ལོངས་སྐུའི་རྣམ་པ་ཅན་གྱི་བྱང་སེམས་དང་གནས་བརྟན་བཅུ་དྲུག་ལ་སོགས་པ་ཉན་ཐོས་ཀྱི་དགེ་འདུན། ཨེ་ 
ཀ་ཇ་ཊཱི། དཔལ་ལྡན་ལྷ་མོ། ཞིང་སྐྱོང་གདོང་བཞི་པ་སོགས་ཐུན་མོང་མ་ཡིན་པའི་དགེ་འདུན་རྣམས་དང་། 
གཞན་ཡང་ཡལ་ག་ལོ་མ་འབྲས་བུ་ལ་སོགས་པའིེ་ཁྲོད་དཔའ་བོ་མཁའ་འགྲོ། ཆོས་སྲུང་ནོར་ལྷ་དམ་ཅན་རྒྱ་ 
མཚོ་སྤྲིན་ཕུང་འཁྲིགས་པ་ལྟར་བསྐོར་ནས་བཞུགས་པའི་ཤིང་སྡོང་གི་རྩ་བར་རང་གི་མདུན་དུ་དགྲ་འདྲེ་བྱར་ 
གསུམ། གཡས་སུ་པ་མ་སྤུན་ཟླ། མཐའ་སྐོར་ཀུན་ཏུ་རིགས་དྲུག་གི་སེམས་ཅན་ཁྲོམ་ཚོགས་པ་བཞིན་ 
གནས་པ་ཐམས་ཅད་ལུས་པུས་མོ་བཙུགས། སྙིང་ཁར་ཐལ་མོ་སྦྱར། གདོང་སྐྱབས་ཡུལ་རྣམས་ལ་གྱེན་དུ་ 
ཕྱོགས། ངག་སྐྱབས་འགྲོའི སྒྲ་དི་རི་རི་འདོན་ཞིང་སེ མས་ཀྱིས་དུས་ད་རེས་ནས་བཟུང་སྟེ་ཇི་སྲིད་སྙིང་པོ་ 
བྱང་ཆུབ་ལ་མཆིས་ཀྱི་བར་དུ་རེ་ས་དཀོན་མཆོག་གསུམ་ལས་གཞན་དུ་མ་མཆིས་པས་ཐུགས་རྗེས་ 
གཟིགས་ཤིག་སྙམ་པའི་འདུན་པ་དུང་དུང་གཏད་པར་བསམ་ལ། ངག་ཏུ་བདག་དང་འགྲོ་བ་སོགས་དང་། 
ཁྱད་པར་དཔལ་ལྡན་བླ་མ་དམ་པ་རྣམས་ལ་སྐྱབས་སུ་མཆིའོ། །ཞེས་པའེ་ཚེ་བླ་མ་ཐོ་བརྩེགས་སུ་བཞུགས་ 
པ་ལ་སེམས་གཏད་ལ་བདག་གི་ལམ་སྟོན་པ་པོ་མཛོད་ཅིག་སྙམ་པ་དང་། རྫོགས་པའི་སངས་རྒྱས་ཞེས་པའེ་ 
ཚེ་མདུན་གྱི་ཡི་དམ་དང་གཡས་ཀྱི་སངས་རྒྱས་ལ་སེམས་གཏད་ལ་བདག་གི་ལམས་སྣ་འདྲེན་ཅིང་དངོས་གྲུབ་ 
སྩོལ་བ་ཕོ་མཛོད་ཅིག་སྙམ་པ་དང་། དམ་པའིེ་ཆོས་རྣམས་ལ་ཞེས་པའི་ཚེ། རྒྱབ་ཀྱི་པོ་ཏེ་བྲག་རི་བརྩེགས་ 
པ་ལྟ་བུ་ལ་སེམས་གཏད་ལ་བདག་གི་ལམ་དངོས་མཛོངད་ཅིག་སྙམ་པ་དང་། འཕགས་པའི་དགེ་འདུན་རྣམས་ 
ལ་ཞེས་པའི་ཚེ། གཡོན་ཕྱོགས་ཀྱི་བྱང་སེམས་ཀྱི་དགེ་འདུན་རྣམས་དང་མཐའ་སྐོར་ཀུན་ནས་བཞུགས་པའེ་ 
དམ་ཅན་རྒྱ་མཚོ་ལ་བདག་གི་ལམ་གྱི་བར་ཆད་སེལ་བར་མཛོང་ཅིག་སྙམ་པའེ་འདུན་སེམས་གཏད་ལ་ལན་ 
ཉེར་གཅིག་ལ་སོགས་པ་བརྗོད། དེ་ནས་ཐལ་ལོ་སྦྱར་ལ། བླ་མ་དང་དཀོན་མཆོག་རིན་པོ་ཆེ་སོགས་བརྗོད་ 


4 ཀུན་དགའ་བློ་གྲོས། 


པས་སྐྱབས་ཡུལ་དམ་པ་དེ་དག་གི་ཐུགས་ཀ་ནས་འོད་ཟེར་སྔོན་པོ་མཐའ་ཡས་པ་ཞེག་སྤྲོས། སྐྱབས་སུ་ 
འགྲོ་མཁན་གྱི་གང་ཟག་བདག་གཞན་སེམས་ཅན་ཐམས་ཅད་ལ་ཕོག་པས་ལུས་ངག་ཡིད་གསུམ་གྱི་སྡིག་ 
སྒྲིབ་དག ལུས་དག་པ་ལོངས་སྤྱོད་རྗོགས་པའི་སྐུ་དང་། སེམས་རྟོག་མེད་ཆོས་ཀྱི་སྐུར་སངས་རྒྱས་ཏེ་ 
སེམས་ཅན་ཐམས་ཅད་རང་རང་གི་ཞེང་དུ་གཤེགས། སླར་མཐའ་སྐོར་དུ་བཞུགས་པའི་དམ་ཅན་རྒྱ་མཚོ་ 
འོད་དུ་ཞུ། གཡོན་ཕྱོགས་ཀྱི་དགེ་འདུན་ལ་ཐིམ། དེ་རྣམས་རྒྱབ་ཀྱི་ཆོས:× གཡས་ཀྱི་སངས་རྒྱས»× 
མདུན་གྱི་ཡི་དམ་རྣམས་ལ་རིམ་བཞེན་ཐིམ། ཡི་དམ་རྩ་བའི་བླ་མ་ནག་པོ་ཆེན་པོའི་ཐུགས་ཀར་ཐིམ། 
བརྒྱུད་པའི་བླ་མ་རྡོ་རྗེ་འཆང་ནས་ཡས་རིམ་གྱི་འོད་དུ་ཞུ་མས་རིམ་གྱི་སྤྱི་བོ་ནས་ཐིམ། མཐར་རྩ་བའེ་བླ་མ་ 
ནག་པོ་ཆེན་པོ་གདན་མི་རོ་པད་ཉེ་དཔག་བསམ་གྱི་ཤེང་དང་བཅས་པ་འོད་སྔོན་བདེ་བ་ཆེན་པོའི་རང་བཞིན་ 
དུ་ཞུ། རང་ལ་ཐིམ་པས་རང་གི་ལུས་ངག་ཡིད་གསུམ་བྱིན་གྱིས་བརླབས་པར་བསམ། ཡང་སེམས་ཅན་གྱི་ 
ཁམས་ལ་བལྟས་པའི་ཚེ་ད་དུང་སེམས་ཅན་དཔག་ཏུ་མེད་པ་ཞིག་འཁོར་བ་ན་ལུ་གུ་བ རྒྱད་དུ་འཁོར་ཞིང་ 
གནས་པས་འདི་ཐམས་ཅད་སངས་རྒྱས་ཀྱི་གོ་འཕང་ཐོབ་པར་བྱ་བའི་ཕྱིར། བདག་གིས་རྡོ་རྗེ་ནག་པོ་ཆེན་ 
པོའི་བསྲུང་འཁོར་ཚུལ་བཞིན་དུ་བསྒོམས་ནས་ལམ་གྱི་བར་ཆད་བསལ་ཏེ་རྫོགས་པའེ་སངས་རྒྱས་ཀྱི་གོ་ 
འཕང་ཐོབ་པར་བྱས་ནས་སེམས་ཅན་ཐམས་ཅད་རྣམ་དགྲོལ་ཐར་པའེ་ལམ་ལ་འགོད་སྙམ་པའི་སེམས་ཅན་ 
ཐམས་ཅད་ཀྱི་དོན་དུ་སོགས་ལན་གསུམ་བརྗོད་པའི་སེམས་བསྐྱེད་བྱ། གཞན་དྭྱ་ཀུས་བཞིན་ལས། ཡང་ 
ཚོགས་ཞིང་སྤྱན་དྲངས་ནས་ཡན་ལག་བདུན་པ་ལན་གསུམ་ཕུལ་བའི་མཐར་ཚོགས་ཞིང་རྣམས་ཀྱིས། 

རིགས་ཀྱི་བུ་ཁྱེད་ཀྱི་གནས་པ་འདི་ལ་གནས་ན་སྟེད་པའི་མཆོག་ལེགས་པར་སྟེད་དོ། །ཞེས་གནང་བ་བྱིན་ 
ནས་འོད་དུ་ཞུ་སྟེ་རང་ལ་ཐིམ་པར་བསམ། དེ་ནས་ཤཱུ་ནྱ་ཏཱའི་སྔགས་བརྗོད་པས་ཐ་མལ་གྱི་སྣང་བ་ཐམས་ 
ཅད་འགགས་ནས་སྐད་ཅིག་གིས་ངག་ཏུ་བརྗོད་པ་ལྟར་རྡོ་རྗེའི་བྲག་རྫོང་སྟོང་གསུམ་གྱི་ཁྱོན་ལྟར་ཡངས་ཤིང་ 
གཏོར་མ་གྲུ་གསུམ་མགོ་མཇུག་ལྡོག་པའི་དབྱིབས་ཅན་མཐོ་ཞིང་ངམ་ཆོད་པ་མེ་དཔུང་དམར་ནག་འུ་རུ་རུ་ 
འབར་བའི་སྟེང་དུ་ངག་འདོན་ལྟར་ཆོས་འབྱུང་གྲུ་གསུམ་མཐེང་ནག་བྲག་རི་མཁའ་དང་མཉམ་པའེ་ནང་རཀྟའེ་ 


ནག་པོ་ཆེན་པོའི་མན་ངག་དྲུག་ཅུ་པའི་ལྷན་ཐབས། དྱ 


རྒྱ་མཚོ་ལོང་ལོང་ཁོལ་བའི་དབུས་ནས་སྐྱེས་པ་ལྟ་བུའེ་པད་མ་འདབ་མ་འབུམ་དང་ལྡན་པའི་ཆོས་འབྱུང་ 
གིས་ཁ་བཅད་པའི་སྟེང་ཉི་མའེ་དཀྱིལ་འཁོར་ཚ་ཞིང་རྩུབ་པས་པདྨའི་ལྟེ་བའི་རྒྱ་ཁྱོན་ཐམས་ཅད་ཁྱབ་པ། 
དེའི་སྟེང་དུ་སྣ་ཚོགས་རྡོ་རྗེ་གང་གིས་ཀྱང་གཞོམ་གཞིག་མི་ནུས་པར་ཉི་ཤུ་པར་བསྒོམ ས་པའི་ལྟེ་བའི་ཧཱུཾ 
ལས་རྡོ་རྗེ་ཆེ་ཚད་རབ་དང་ཆུང་ཚད་རྡུལ་ཕྲན་ལ་བྱས་པ་དཔག་ཏུ་མེད་པར་སྤྲོས། དེ་དགྲ་བག་རྫོང་གི་རྩ་ 
བའི་ས་གཞི་ལ་རྡོ་ཆལ་བསྒྲིགས་པ་ལྟར་འཁོད་པ་རྡོ་རྗེའི་ས་གཞི། དེའི་ཁོར་ཡུག་ཏུ་གྱེན་ལ་ལངས་པ་རྭ་བ། 
དེའི་སྟེང་དུ་ཕྱུར་ཉལ་བ་དྲྭ་བ། དེ་སྟེང་གྱེན་དུ་ལངས་དྭ་བ། དེ་སྟེང་ཕྱུར་ཉལ་བ་དྲྭ་བ་སྟེ། དེ་ཡང་ནས་ཡང་དུ་ 
བརྩེགས ་པའིེ་རྩེ་ སོགས་ གུར་ གྱི་ དབུ་ ནི་ བཞེན་ ཟླུམ་ པའི་རྩེ་ རྩེ་མོར་རྡོ་རྡེ་རྩེ རྩེ་དགུ་པ་ ཕྱེད་ པས ་ཏོག་གི ་གིས་མཚན་ 
པ་ནི ་གུར། དེའི ་ནང་དུ་སྣ་ ཚོགས་རྡོ་རྗེའེ་ བླ་རེའེ་ཚུལ་ དུ་ནམ་མཁའ་ལ ་ལྡིང་བ ་ནི ནི་རྡོ་རྡེའི་ བླ་རེ། ཕྱི་རོལ་ནས་ 
ཡེ་ཤེས་ཀྱི་མེ་དཔུང་འབར་བ་དང་ བཅས་པ་ སྟེ། དེ་ ལྟ་བུའི་ སྲུང་འཁོར་ བསྒོམས་ ལ་བརྟན་པའི་སྔགས་ལན་ 
གསུམ་བརྗོད་པས་གཟེ་བརྫིད་ནུས་མཐུ་འབར་བར་བྱིན་གྱིས་བརླབས། ཡང་འོག་གཞི་སྣ་ཚོགས་རྡོ་རྗེའི་ལྟེ་ 
ཟེ ྷཾ་མཾ་ཧཾ་མཐིང་ནག་ཡོངས་ སུ་གྱུར་པ་ལས་གནམ་ལྕགས་ཀྱི་འཁོར་ལོ་ཞྭ་ཐེབ་ཁ་སྦྱར་བ་ལྟ་བུའི་རྩིབས་ 
བཅུའི་ནང་མདུང་སོཿ འི་སྦྲབས་ལྟ་བུ་ནང་ཤི ན་ཏུ་ཡངས་ཤི ང་ཕྱིའི་རྩེ་རལ་གྲི་སོ་གཉེས་མའི་རྣམ་པ་འདྲ་བ་རབ་ 
༔ཉཤན་ངའཇཆད་ཏང་ལྣན་གྲྭ། °ཛད་ཉིནོ་རྗེའ་བླ་རེའི་སྟེུན་ཝང་རྔ་ཐོག༔ཇ་བྷ་ཚིགན་རྡཾ 
ལྟེ་བ་ལ་ཟུག་པ་སྐད་ཅིག་ཀྱང་མི་གནས་པ་གཡས་སྐོཿ སྐོར་ དུ་ཤིན་ ཏུ་འཁོར་བས་འཁོར་བ་མི་ མི་མངོན་ པ་ལྟ་བུ་ 
མེའི་རང་བཞིན་ཅན་གསལ་བཏབ་ལ་བཏརྟན་པའི་སྔགས་བརྗོད་པས་ནུས་མཐུ་དང་ལྡན་པར་བསམ། དེའི་ 
དབུས་དང་ཕྱོགས་མཚམས་ཀྱི་རྩིབས་ཀྱི་བར་སྣང་ལ་པད་ཉི་དགྲ་བགེགས་ཀྱི་རོ་གདན་སྟེང་དུ་མགོན་པོ་ 
བསྐྱེད་པ་སོགས་དཀྱུས་བཞིན་ཐུན་མོང་བའི་སྲུང་འཁོར་གྱི་ནང་ཞེས་པ་རྡོ་རྗེའི་གུར་ཁང་གི་ནང་། ཐུན་མོང་ 
མ་ཡིན་པའི་སྲང་འཁོར་གྱི་ཕྱི་ཞེས་པ་འ ར་ལོའི་རྩིབས་བྱཅུའི་མཐའེ་ས་ སྟོང་ལ་དུར་ཁྲོད་བརྒྱད་བསྒོཿ མ་ 


པརྡ་བ་བ་ཡི ན་ཅི ང་། རྟེན་དང་བརྟེན་ པར་བཅས་པལེ་ཡེ ཡེ་ཤེས་པ ་ཐུན་མོཿ ང་བའི་སྲང་འཁོར་གྱི་ཕྱིའེ་ནམ་ 
མཁའ་ལ་སྤྱན་དྲངས་ནས་མཆོཿ ད་པ་ཕུལ་བའེ་རྗེས་སུ་བསྒོཿ མས་པའི་དམ་ཆིག་སེ མས་དཔའ་རྟེན་དང་བརྟེན་ 


6 ཀུན་དགའ་བློ་གྲོས། 


པར་བཅས་པ་ལ་བསྟིམས་པ་ཡིན་ཞིང་། དབང་ལྷ་ནི་ཐུན་མོང་མ་ཡིན་པའི་སྲུང་འཁོར་གྱི་ནང་རང་གཙོ་བོར་ 
གསལ་བའི་སྨིན་མཚམས་ནས་འདོམ་གང་འཇལ་བའི་སར་མི་བསྐྱོད་པ་གཙོ་གྱུར་གྱི་རེགས་ལྔ། མཱ་མ་ཀྲི་ 
གཙོ་གྱུར་གྱི་ཡུམ་བཞི། བྱམས་པ་གཙོ་གྱུར་གྱི་སེམས་དཔའ་བརྒྱད། སྒེག་མོ་གཙོ་གྱུར་གྱི་ལྷ་མོ་བརྒྱད། 
གཤིན་རྗེ་གཤེད་གཙོ་གྱུར་གྱི་ཁྲོ་བཅུ་སྟེ། དབང་ལྷ་གདན་གསུམ་ཚང་བ་ཁྲོམ་ཚོགས་སུ་སྤྱན་དྲངས། 
གསོལ་བ་བཏབ་པས་རིགས་ལྔའི་ཐུགས་ཀ་ནས་ཧེ་རུ་ཀ་རེ་རེ་བྱོན་ཏེ། ལ་ལས་བུམ་ཆུ་སྤྱི་བོ་ནས་བླུག ཡ 
ལས་ཅོད་པཌ་བཅིངས། ལ་ལས་རྡོར་དྲིལ་གཏད། ལ་ལས་མིང་བཏགས་ཏེ་དབང་བསྐུར། ཡུམ་བཞིའེ་རྡོ་ 
རྗེའེ་གླུ་བླང་། བྱང་ཆུབ་སེམས་དཔས་བཀྲ་ཤིས་བརྗོད། ཁྲོ་བོས་བགེགས་བསྐྲད། ལྷ་མོས་མཆོད་པ་ཕུལ་ཏེ་ 
དབང་བསྐུར། ལུས་ངག་ཡིད་གསུམ་གྱི་སྡིག་སྒྲིབ་དག ཆུ་ལྷག་མ་ཡར་ལུད་པ་ལས་གཙོ་འཁོར་ཐམས་ཅད་ 
ཀྱི་སྤྱི་བོར་ནས་པད་ཉི་གདན་ལ་མི་བསྐྱོད་པ་སྔོན་པོ་ལོངས་སྐུའི་ཚ་བྱད་རལ་པའི་ཐོར་ལྕོགས་རིན་པོ་ཆེའི་ 
རྒྱན་དང་དར་གྱི་ན་བཟའ་ཅན། ཞབས་རྡོ་རྡེའི་སྐྱིལ་མོ་ཀླང་གིས་བཞུགས་པ་ཞིག་གི་རྒྱས་བཏབ། དབང་ལྷ་ 
རྣམས་ཀྱང་དེ་ལ་ཐིམ་པར་བསམ་མོ། །དེ་ཕྱིན་ཆད་ཀྱི་དམིགས་པ་རྒྱས་བསྡུས་ཇི་ལྟར་རིགས་པ་བསྒོམས་ 
པའི་མཐར་ཟྷ་ཡ་ན་ཚར་གསུམ་གྱི་རྗེས་སུ་དམོད་མོ་ཐལ་རྡེབ་ཀྱི་དམིགས་པ་ནི་རང་ནག་པོ་ཆེན་པོར་ 
གསལ་བའི་ལག་པ་གཉིས་གནམ་ལྕགས་ཀྱི་འཁོར་ལོ་རྩིབས་སྟོང་དང་ལྡན་པའེ་བར་དུ་དགྲ་བགེགས་རྣམས་ 
བཀུག་ལ་ཐལ་མོ་བརྡབས་པས་ཕྱེ་མར་བཏང་ཞིང་རོ་མ་དོར་ཚུལ་བྱས་པས་ཤ་ཁྲག་རུས་པ་ནང་ཁྲོལ་ཐམས་ 
ཅད་འོག་གི་མགོན་པོའི་ཞལ་དུ་སིབ་སིབ་བཏབ་པར་བསམ། ཐུན་མོང་མ་ཡིན་པའི་སྲང་འཁོར་ཕྱི་རིགས་ 
འཇིག་རྟེན་སྐྱོང་བ་ཁྲོ་བཅུ་རྣམས་རང་ལ་བསྡུས་ནས་རང་ནག་པོ་ཆེན་པོའི་ང་རྒྱལ་དང་ལྡན་པས་སྲུང་འཁོར་ 
གྱི་ནང་དུ་གོང་གནས་ཡོ་བྱིན་རླབས་ལྟར་གཞལ་ཡས་ཁང་གསལ་བཏབ་སྟེ། དེ་ནས་མདུན་བསྐྱེད་སྒྲུབ་པ་ 
ནི། ཐོག་མར་དམ་རས་གསུམ་ལྔ་བདུན་བཅུ་གཅིག་ལ་སོགས་པ་ཇི་ལྟར་རིགས་པར་རྡོ་རྗེའི་རྩེས་ནང་ 
མཆོད་འཐོར་ཚུལ་དང་། ཨ་མིཾ་ཏས་བསང་བ་སོགས་གཏོར་ཆོག་བཞིན་ལས་དམིགས་པ་ནི་གཏོར་མ་ཇི་ 
ཅ མ་བཤམས་པ་དེ་དག་ཀྱང་སོ་སོར་ཐོད་པ་སྟོང་གསུམ་གྱི་ཁྱོན་ལྟར་ཡངས་པའི་ནང་དུ་ངོ་བོ་ཤ་ལྔ་བདུད་ 


ནག་པོ་ཆེན་པོའི་མན་ངག་དྲུག་ཅུ་པའི་ལྷན་ཐབས། 7 


རྩི་ལྔ་ཡིན་པ་ལ་འདིར་དྲག་ལས་ལ་ཤིས་པས་རྣམ་པ་དགྲ་བགེགས་བསྒྲལ་བའེ་ཤ་ཁྲག་རུས་པའི་ཕུང་པོ་ 
ལོང་ལོང་ཁོལ་བར་བསམ་ལ། བྱིན་རླབས་ཀྱི་སྔགས་ཕྱག་རྒྱ་དང་བཅས་པ་ལན་གསུམ་བརྗོད་པས་བྱིན་ 
གྱིས་བརླབས། རྒྱུན་གཏན་གཏོར་མགྲོན་མཆོད་གཏོར་གྱི་སྟེང་གི་ནམ་མཁའ་བསྐྱེད་པ་ཡིན་ཀྱང་ད་ལམ་ 
འདིར་ཟོར་གཏོར་རྣམས་ལྷར་བསྐྱེད་དགོས་ཀྱི་སྟབས་གཏོར་ཟོར་གྱི་སྟེང་གི་ནམ་མཁའ་ཆོས་འབྱུང་གྲུ་ 
གསུམ་སུམ་བརྩེགས་ཀྱི་ནང་དུ་ཀྱི་རྡ་རྗེ་ལྷ་དགུ་སྐུ་གསུང་ཐུགས་རྡོ་རྗེའི་ལྷ་ཚོགས་བཅས་བསྐྱེད་ཅིང་སྤྱན་ 
དྲངས་དབང་བསྐུར་རྒྱས་གདབ། གཏོར་མ་འབུལ་ཚུལ་ལ་དམ་རྫས་བཅུ་གཅིག་ཚར་བཤམས་ན་སྔགས་ 
གྲགས་བློ་བའི་གསུང་རྒྱན་ཐམས་ཅད་མཁྱེན་པ་ཀུན་དགའ་བསོད་ནམས་ཀྱིས་ཟིན་བྲིས་སུ་མཛད་པ་ལྟར་ 
གོ་རིམ་བཞིན་དམ་རྫས་དང་པོ་ཀྱེ་རྡོ་རྗེ། གཉེས་པ་བདེ་མཆོག གསུམ་པ་གུར་ལྕམ་དྲལ། བཞི་པ་ཞལ་བཞིེ་ 
པ། ལྔ་པ་དུར་ཁྲོད་བདག་པོ། དྲུག་པ་ལས་མཁན་ལྔ། བདུན་པ་དཀར་མོ། བརྒྱད་པ་བདུད་རྒྱལ། དགུ་པ་ 
ཕུར་སྲུང་། བཅུ་པ་མཁའ་འགྲོ་སྤྱི་གཏོར་དང་གཞེ་བདག་གཉེས་འཐུས་པ་མཛད་ཅིང་། བཅུ་གཅིག་པ་ངོས་ 
འཛིན་བདག་བསྐྱེད་ཕུར་ཆུང་ཞེས་པའི་ཚེ་དམ་རྫས་ཀྱི་མགོར་ཕུར་གཏོར་ཐེ་བའི་བཅུ་གཅིག་ལ་ངོས་འཛིན་ 
ཀྱང་། དེང་སང་ཕྱག་ལེན་ལ་བཅུ་གཅིག་ཚར་འདི་ཕུར་པ་སྒྲུབ་མཆོད། ཕུར་བཟློག མངའ་གསོལ་རྣམས་ 
ལས་གཞན་ལ་མི་མཛད་ལ། བདུན་ཚར་དང་ལྔ་ཚར་བཤམས་པ་འདིའང་མགོན་ཁང་འགའ་ཞིག་ཏུ་གཏོར་ 
གཞིའེ་གྲས་ལ་བཞུགས་པ་མ་གཏོགས་ཕྱག་ལེན་ཕལ་ཆེར་ལ་མི་མཛད། དེས་ན་དམ་རྫས་གཏོར་མ་གསུམ་ 
བཤམ་ཕྱག་ལེན་འདེ་དར་སོ་ཆེའི་སྟབས། དེའི་འབུལ་ཚུལ་ནི་དབུས་ཀྱི་དམ་རྫས་ཡི་དམ་བདེ་ཀྱི་གཉིས་ལ་ 
འབུལ། གཡས་ཀྱི་དམ་རྫས་གུར་ལྕམ་དྲལ་ཞལ། དུར་བདག ལས་མགོན། དཀར་བདུད་རྣམས་ལ་འབུལ། 
གཡོན་གྱི་གཏོར་མ་ཕུར་སྲུང་། མཁའ་འགྲོ་སྤྱི། གཞི་བདག་རྣམས་ལ་འབུལ། འདི་སྐབས་ཀྱི་དམིགས་པ་ནི། 
དབུས་ཀྱི་དམ་རྫས་དེ་ཉིད་ཀྱེ་རྡོ་རྗེའི་ལྷ་ཚོགས་ལ་ཕུལ་ཞིང་མཆོད་བསྟོད་ཕྲིན་བཅོལ་གྲུབ་མ་ཐག་གཏོར་མ་ 
དེ་ཉིད་སླར་ཡང་བདུད་རྩིའི་རང་བཞིན་དུ་བྱིན་རླབས་དྲན་པར་བྱས་ལ་བདེ་མཆོག་ལྷ་ཚོགས་ལ་འབུལ། དེ་ 
བཞིན་དུ་འོག་མ་རྣམས་ལའང་རིགས་འགྲེ་ཤེས་པར་བྱས་ལ། གཡས་གཡོན་གྱི་གཏོར་མ་གཉེས་ཀྱང་གཏོར་ 


8 ཀུན་དགའ་བློ་གྲོས། 


མགྲོན་གོང་མ་རྣམས་ལ་ཕུལ་གྲུབ་མ་ཐག་བྱིན་རླབས་བྱས་ཏེ་འོག་མ་རྣམས་ལ་འབུལ་རྒྱུ་ཡིན་ཞིང་འདི་ 

རྣམས་འཕྲོས་དོན་ཅམ་དང་། དངོས་གཞེ་ཀྱེ་རྡོར་ལ་ཕུལ་རྗེས་དེའེ་གཡས་ཀྱི་ནམ་མཁར་འཁོར་ལོ་བདེ་ 
མཆོག་ལྷ་དྲུག་ཅུ་རྩ་གཉིས་ཀྱི་དཀྱིལ་འཁོར་སྐད་ཅིག་ཙམ་གྱིས་བསམ་པ་ཆ་དགུར་གྱུར་པ་ལ་གཏོར་མ་ 

འབུལ་ཚུལ་གྱི་དམིགས་པ་རྣམས་གཏོར་ཆོག་བཞིན། དེ་རྡེས་མདུན་གྱི་ཆོས་འབྱུང་ཚོམ་བུ་ཟོར་གཏོར་ 
བཅས་པར་རྡོ་རྗེའེ་རྩེས་ནང་མཆོད་འཐོར་ཚུལ་ཨརྨི་ཏས་བསངས་བ་སོགས་གཏོར་གཞུང་བཞིན་ལས། 

དམིགས་པ་ནི། མདུན་གྱི་ཆོས་འབྱུང་ཚོམ་བུ་གཏོར་མ་རྣམས་དབྱེར་མེད་པའི་རྡོ་རྗེ་ནག་པོ་ཆེན་པོ་ལྷ་ 
བརྒྱད་རྟེན་དང་བརྟེན་པར་བཅས་པ་དང་པུ་ཏྲའེ་གཏོར་མ་མིང་སྲིང་གསུམ་དུ་ངག་འདོན་ལྟར་གསལ་བཏབ་ 
ཅིང་། མངོན་སུམ་ལྟ་བུར་བཞུགས་པ་ལ་ཡེ་ཤེས་པ་སྤྱན་དྲངས་པ་རྣམས་སིབ་སིབ་ཐིམ་པས་གཟི་བརྗེད་ལྟ་ 
བར་མི་བཟོད་ཅིང་སྲིད་གསུམ་འཇོམས་པའི་མཐུ་ལྡན་དུ་བསམ་པས་ནག་པོ་ཆེན་པོ་ལྕམ་དྲལ་གྱི་ལྗགས་རྡོ་ 
ྗེའི་སྦུ་གུ་ནས་འོད་ཟེར་ཕྱུང་སྟེ་དམ་རྫས་གཏོར་མ་གསོལ་བས་ཐུགས་རྒྱུད་ཚིམ་ཤིང་བདག་གི་ལས་སྒྲུབ་ 
པར་བསམ། དེའེ་གཡས་ཀྱི་བར་སྣང་ལ་ཞལ་དང་དུར་བདག་གཏོར་ཆོག་བཞིན་བསྐྱེད་ལ་གཏོར་མ་ཕུལ། 
གོང་དུ་བསྐྱེད་པའི་གནོད་སྦྱིན་ཡབ་ཡུམ་པུ་ཏྲ་མིང་སྲིང་གསུམ་ལའང་གཏོར་མ་བྱིན་གྱིས་བརླབས་ཏེ་ཕུལ། 
ཆོས་འབྱུང་གི་རྩེ་མོའི་ལྷོ་ཟུར་དུ་བྲན་བདུད་ཀྱི་གཏོར་མ་བྲན་བདུད་ཡབ་ཡུམ་དུ་བསྐྱེད་ལ་དམ་རྫས་གཏོར་ 
མ་བྱིན་གྱིས་བརླབས་ཏེ་ཕུལ། གཡོན་གྱི་ནམ་མཁའ་དཀར་བདུད་ཕུར་སྲང་རྣམས་བསྐྱེད་ཅིང་སྤྱན་དྲངས་ 
ལ་གཏོར་ཆོག་བཞིན་གཏོར་མ་དབུལ་བ་དང་། གཏོར་མགྲོན་རྣམས་ཀྱི་མཐའ་སྐོར་ཀུན་ཏུ་མཁའ་འགྲོ་སྤྱི་ 
གཏོར་གྱི་འབུལ་ཡུལ་མཁའ་འགྲོ་སྡེ་ལྔ་ཕྱོགས་སྐྱོང་བཅུ་ཞིང་སྐྱོང་བརྒྱད་ལ་སོགས་པ་འཛམ་གླིང་དུར་ཁྲོད་ 
ཕྱོགས་མཚམས་བརྒྱད། ས་འོག་ས་སྟེང་ས་བླ་རྣམས་སུ་བཞུགས་པའི་དཔའ་བོ་དང་མཁའ་འགྲོ་བསམ་ 
གྱིས་མི་ཁྱབ་པ་སྤྲིན་ཕུང་འཁྲིགས་པ་ལྟར་བཞུགས་པ་རྣམས་ལ་གཏོར་མ་འབུལ་ཞིང་། གཞི་བདག་གཏོར་ 
མའི་འབུལ་ཡུལ་ནི། འཛམ་གླིང་སྤྱིའི་ས་བདག་བརྟན་མ་དང་། བོད་གངས་ཅན་གྱི་གཞེ་བདག་བསྟན་མ་བཅུ་ 
གཉེས་ལ་སོགས་པ་གཞེ་བདག་དབང་ཐོབ་ཅིང་དམ་ཆིག་དང་ལྡན་པ་རྣམས་གཏོར་མགྲོན་གྱི་མཐའ་སྐོར་དུ་ 


ནག་པོ་ཆེན་པོའི་མན་ངག་དྲུག་ཅུ་པའི་ལྷན་ཐབས། 9 


བྱོན་ནས་གཏོར་མ་གསོལ་བར་བསམ་མོ། །བཟླས་པའེ་དམིགས་པ་ནི། ཡིག་བརྒྱའི་ཚེ་མདུན་གྱི་ནག་པོ་ 
ཆེན་པོ་ལྕམ་དྲལ་ལྷ་བརྒྱད་འཁོར་དང་བཅས་པ་དང་། ཞལ་བཞེ་དུར་བདག་བྲན་བདུད་དཀར་བདུད་ཕུར་ 
སྲུང་ལ་སོགས་བ་གཏོར་མགྲོན་རྣམས་ཀྱི་ཐུགས་ཀར་ཧྭུཾ་ཡིག་དཀར་པོ་དེ་ལས་བདུད་ཙིའི་རྒྱུན་དཔག་ཏུ་ 
མེད་པ་བབས་པས་སྐུ་གཟུགས་ཟག་མེད་ཀྱི་བདུད་རྩིའི་གང་། ཐུགས་མ་མཉེས་པ་དང་ཁྲོས་པ་སོགས་ཞི་ 
ནས་བདག་དང་སྦྱིན་བདག་སོགས་ལ་དགེས་ཤི ང་བརྩེ་བའི་སྐུ་ལས་འོད་ཟེ ར་དཀར་པོ་བདུད་རྩིའེ་རང་ 
བཞིན་འཕྲོས། བདག་སོགས་ཀྱི་ལུས་ཐམས་ཅད་ཁྱབ་སྡིག་སྒྲིབ་ནད་གདོན་དམ་ཚིག་ཉམས་ཆགས་ཐམས་ 
ཅད་ཉི་མ་ཤར་བས་མུན་པ་སངས་པ་བཞེན་དག་བདེ་ཆེན་གྱི་ ཡེ་ཤེས་རྒྱད་ལ་སྐྱེས། མཆོག་ཐུན་མོང་གི་ 
དངོས་གྲབ་ཐོབ་པར་བསམ་ལ་དམིགས་པ་རྩེ་གཅིག་པས་བརྒྱ་རྩ་བཟླས། ཡང་རང་ཐུན་མཚམས་ཀྱི་ནག་ 
པོ་ཆེན་པོར་གསལ་བའེ་ཐུགས་ཁ་ནས་འོད་ཟེར་སྣ་ཚོགས་པ་འཕྲོས། མདུན་གྱི་ཡི་དམ་བདེ་ཀྱེ་གཉིས་ཀྱི་ 
ཐུགས་ཀར་ཕོག དེའི་ཐུགས་ཁ་ནས་འོད་ཟེར་དཔག་ཏུ་མེད་པ་འཕྲོས་ཕྱོགས་བཅུའི་བླ་མ་ཡི་དམ་སངས་ 
རྒྱས་བྱང་ཆུབ་སེམས་དཔའ་ཐམས་ཅད་ལ་ཕོག དེ་རྣམས་ཀྱི་ཐུགས་རྗེ་བྱིན་རླབས་ནུས་མཐུ་ཐམས་ཅད་ 
འོད་ཟེར་ནག་པོའི་རྣམ་པར་བྱུང་ནས་རང་ལ་ཐིམ་པས་རང་སྔར་ལས་ཀྱང་གཟི་བརྗེད་ཆེ་བར་གྱར་ནས་ 
མགོན་པོ་འཁོར་བཅས་བདག་གམ་བཀའ་ལས་ཅུང་ཟད་ཀྱང་འདའ་བར་མི་ ནུས་ཤཾ ང་ཅི་བཅོལ་བའེ་ལས་ 
ཐམས་ཅད་བསྒྲབ་པར་བསམས་ལ། དེ་ཝ་པི་ཙུ་བརྒྱ་རྩ་གཅིག་བཟླ། ཡང་རང་གི་ཐུགས་ཁ་ནས་འོད་ཟེར་ཁ་ 
དོག་སྣ་ཚོ་ གས་པ་འཕྲོས་མདུན་གྱི་ཡི་དམ་ཆོ་ ས་སྐྱོང་ཐམས་ཅད་ཀྱི་ཐུགས་ཁའི་ས་བོན་ལ་ཕོག་པས་ཐུགས་ 
ཟག་མེད་ཀྱི་བདེ་བས་མཉེས། དེ་རྣམས་ཀྱི་ཐུགས་ཁ་ནས་འོད་ཟེར་འཕྲོས་ཕྱོགས་བཅུའི་བླ་མ་ཡི་དམ་ 
སངས་རྒྱས་བྱང་སེམས་དྲེག་བྱེད་དམ་ཅན་རྒྱ་མཚོ་དང་བཅས་པ་ལ་ཕོག་པས་ཐུགས་ཟག་མེད་ཀྱི་བདེ་ 
བས་མཉེས། ཐམས་ཅད་ཀྱི་བྱིན་རླབས་ནུས་མཐུ་རྣམ་པ་འོད་ཟེར་གྱི་ཚུལ་སྤྲིན་འཐེབས་པ་ལྟར་བྱོན་ནས་ 
མདུན་བསྐྱེད་ཀྱི་ལྷ་རྣམས་ལ་ཐིམ། དེ་རྣམས་ཀྱང་རང་རང་གི སྐུ་སྔར་ལ ས་ཀྱང་འོད་ཟེར་གཟི་བརྗིད་ཆེ་བར་ 


༢༤ ༨༨ 


གྱར། སོ་སོའི་ཐུགས་ཁ་ནས་བྱིན་རླབས་ནུས་མཐུ་ཐམས་ཅད་འོད་ཟེར་གྱི་རྣམ་པར་བྱོན་ནས་རང་ལ་ཐིམ་ 


པས་ནད་གདོན་སྡིག་སྒྲིབ་ཐམས་ཅད་བྱང་ཞིང་དག མཐུ་སྟོབས་ནུས་པ་ཡར་ངོའི་ཟླ་བ་ལྟར་རྒྱས། བདེ་ཆེན་ 
གྱི་ཡེ་ཤེས་ཁྱད་པར་ཅན་རྒྱུད་ལ་སྐྱེས་པར་བསམས་ལ། མ་ཧཱ་ཀཱ་ལ་སྟོང་ཕྲག ཡི་གེ་བཅུ་གཉིས་མ་སུམ་ 
བརྒྱ་བཟླ། ཡང་རང་ནག་པོ་ཆེན་པོར་གསལ་བའེ་ཐུགས་ཁ་ནས་འོད་ཟེར་མཐེང་ནག་མེ་འོད་འཕྲོ་བ་མདུང་ 
ཐུང་ལྟ་བུ་སྔགས་ཀྱི་སྒྲ་སྒྲོག་པ་དཔག་ཏུ་མེད་པ་འཕྲོས། མདུན་བསྐྱེད་ཀྱི་ནག་པོ་ཆེན་པོའི་ ཐུགས་ཀར་ཕོག་ 
པས་སྐུ་ལུས་ཐམས་ཅད་མེས་གང་། དེ་མ་ཐག་ཁྲོ་འཁྲུགས་རྔམས་པའི་ཞབས་གཉིས་དྲག་ཏུ་བརྡབས་པས་ 
སྲིད་པ་གསུམ་འདར་བར་བྱས། དགྲ་བགེགས་ཀྱི་རོ་གདན་དེ་དམར་སྱོག་མྱོག་བཏང་། ཐུགས་ཀ་ནས་རང་ 
འདྲའི་ཕོ་ཉ་ལས་མཁན་ཕྱག་ན་མཚོན་ཆ་སྣ་ཚོགས་པ་ཐོགས་པ་སྟོང་གསུམ་གང་བ་དཔག་ཏུ་མེད་པ་སྤྲོས་ 
དགྲ་བགེགས་གང་ན་ཡོད་སར་སོང་ནས་ཁང་ཞེང་ཐམས་ཅད་བཤིག ཁོ་རང་འཁོར་དང་བཅས་པ་ཐམས་ 
ཅད་མཚོན་ཆ་ལ་སོགས་པས་གཏུབས་ནས་ཡུས་དུམ་བུ་བརྒྱ་སྟོང་དུ་བཏང་ཤ་ཁྲག་ཐམས་ཅད་ཧབ་ཐོབ་ཏུ་ 
བཞེས་ནས་རྣམ་ཤེས་ཀྱི་ངོ་བོ་ཌི་ཡིག་ལྗང་གུ་རེ་ལྷ་སོ་སོའི་ཐུགས་ཀར་ཐིམ་པར་བསམས་ལ་ཤཱ་ས་ན་ལྔ་ 
བརྒྱ་བཟླ། དེ་ལྟ་བུའི་དམིགས་པ་གོང་འོག་རྣམས། ལྷ་མོ། ཞལ། དུར་བདག ལས་མཁན། བྲན་བདུད། 
དཀར་བདུད། ཕུར་སྲུང་རྣམས་ལའང་སོ་སོར་གཏད་ལ་ལྷ་མོ་ལ་རོ་རུ་སུམ་བརྒྱ། ཞལ་ལ་སྔགས་ཐུང་སུམ་ 
བརྒྱ། དུར་བདག་ལ་ཤྲི་ཧ་རཱ་ཛ་བཅུ་གཅིག ལས་མཁན་མོ་ལ་བོད་པ་རོ་རུ་ཉིས་བརྒྱ། ཕོ་ལ་བོད་པ་ཨཱ་ལི་ 
བརྒྱ། ཕོ་མོ་གཉིས་ཀྱི་རྦད་བསད་སུམ་ཅུ་སོ་གཅིག བྲན་བདུད་ཀྱི་མ་ཧཱ་ཀཱ་ལ། དཀར་བདུད་ཀྱི་བཛྲ་ཤིནྟཾ། 
ཕུར་སྲུང་གི་བཛྲ་ཀཱི་ལ་ཡ་རྣམས་བཅུ་གཅིག་རེ་བཟླས། དེའི་མཐར་ཡིད་ཀྱིས་སྤྲལ་པའི་མཆོད་པ་ཕུལ་བར་ 
བསམས་ལ། ཨོཾ་ཤཱཱི་མ་ཧཱ་ཀྭ་ལ་སྔོན་དུ་འགྲོ་བས་ཕྱི་མཆོད། འབྲུ་གསུམ་གྱིས་ནང་མཆོད་སོགས་དཀྱུས་ 
བཞེན། བཤགས་པ་ཕྱག་འཚལ་སོགས་ཀྱི་རང་ལུས་ནག་པོ་ཆེན་པོར་གསལ་བ་བརྒྱ་སྟོང་དུ་མར་སྤྲལ་ནས་ 
བཤགས་ཡུལ་རྣམ ས་ཀྱི་སྤྱན་སྔར་འཁོད་དེ་བ ཤགས་པ་ཕུལ་བས་ལུས་ངག་ཡིད་གསུམ་གྱི་དམ་ཆིག་ 
ཉམས་ཆགས་བྱང་ཞིང་དག་ནས་སྨོད་འབྲུ་རེ་རེ་ཡང་མཆོད་པའི་བྱེ་བྲག་དཔག་ཏུ་མེད་པར་གྱུར་ཏེ། ནག་པོ་ 
ཆེན་པོ་འཁོར་བཅས་ཀྱི་སྤྱན་ལམ་དུ་ཁྱབ་པས་ཐུགས་མཉེས་ནས་འཕྲིན་ལས་ཐམས་ཅད་ཐོགས་མེད་དུ་ 


ནག་པོ་ཆེན་པོའི་མན་ངག་དྲུག་ཅུ་པའི་ལྷན་ཐབས། 11 


སྒྲུབ་ཅིང་། ཁྱེད་ཐུགས་གསང་བ་སོགས་ཀྱི་ཆེ་མགོན་པོ་འཁོར་བཅས་ཀྱིས་རང་ལ་དགྲ་བགེགས་སྒྲོལ་བའེ་ 
ནུས་མཐུ་ཁུད་པར་ཅན་མགོན་པོ་ཉེད་དང་དབྱེར་མེད་པར་སྩལ་བར་བསམ་མོ། །དེ་ནས་བསྐང་བའི་ 
དམིགས་པ་ནི། བསྐང་རྫས་བྱིན་རླབས་སྐབས་བསངས་སྦྱངས་གནས་ཁང་བསྐྱེད་ཆོག་སོགས་དངོས་གཞི་ 
གང་དུ་བསྐྱེད་ཟིན་པས་གསལ་འདེབས་ཙམ་དང་ཁྱད་པར་དེ་ལྟ་བུའེ་གནས་ཁང་ཤིན་ཏུ་ཡངས་ཤིང་རྒྱ་ཆེ་ 
བར་གཏོར་མགྲོན་རྣམས་མངོན་སུམ་བཞིན་དུ་བཞུགས་པའི་མདུན་དུ་ཐོད་པའི་སྒྱིད་ཕུ་གསུམ་ལ་གནས་ 
པའི་དྲག་བགེགས་ཀྱི་ཐོད་པ་བཅད་མ་ཐག་པ་རླངས་པ་འཐུལ་ཞེང་སྟོང་གསུམ་གྱི་ཁྱོན་ལྟར་ཡངས་པའི་ནང་ 
དུ་ཁག་གི་མཆོད་ཡོན་རྒྱ་མཚོ་ལྟར་འཁྱིལ་བ། དབང་པོ་ལྔའི་མེ་ཏོག་ཕུང་ཕོར་སྤུངས་ཤིང་ཁག་རྒྱུན་འཛག་ 
པ། བསུར་ཆེན་གྱི་དུད་པས་ས་སྟེང་ཁྱབ་པ། ཞུན་ཆེན་གྱི་སྨོན་མེས་སྟོང་གསུམ་གསལ་བ། མཁྲེས་པའི་དྲི་ 
ཆབ་རྒྱ་མཚོར་འཁྱིལ་བ། ཤ་རུས་ཞལ་ཟས་རི་ལྟར་སྤྱངས་པ། རྐང་གླིང་ཐོད་རྔའི་སྒྲ་དབྱངས་ནམ་མཁའ་ 
ཁྱབ་པར་སྒྲོག་པ། མགོན་པོ་འཁོར་བཅས་ཀྱི་གཏོར་མ་དགྲ་བགེགས་ཀྱི་ཤ་ཁྲག་རུས་པའི་ཕུང་ཕོ་ཟག་མེད་ 
བདུད་རྩི་རྒྱ་མཚེ་ལོང་ལོང་ཁོལ་བ། བྱ་རྟ་གཡག་ཁྱི་ལུག་མི་ནག་ལྕེ་སྦྱང་ལ་སོགས་པའི་སྲོག་ཆགས་རྣམས་ 
དབང་པོ་ཚང་ཞིང་དྲག་པོའི་རྒྱན་ཅན་གཏུམ་པའེ་ངར་སྐད་སྒྲོག་པས་སྣང་སྲིད་ཐམས་ཅད་ཁྱབ་པ། གཞན་ 
ཡང་སྟག་གཟིག་གོ་ཁྲབ་གོས་དར་ལ་སོགས་པ་མདོར་ན་ཐུགས་དམ་བསྐང་བའི་རྫས་བསྐང་གཞུང་ནས་ 
བཤད་དོ་ཅོག་ཐམས་ཅད་ཀྱིས་ནམ་མཁའ་ས་གཞི་བར་སྣང་གང་ཞིང་དྲག་པོའི་ལས་སྒྲབ་པའི་ནུས་ལྡན་དུ་ 
བསམ། སྤྱན་འདྲེན་གྱི་ཚེ་རང་ནག་པོ་ཆེན་པོར་གསལ་བའི་ཐུགས་གའི་ཧྲུཾ་ལས་འོད་ཟེར་སྔོན་པོ་ལྕགས་ཀྱུ་ 
ལྟ་བུར་འཕྲོས་པས་འོག་མིན་རྣམ་པར་སྣང་མཛད་ཀྱི་ཐུགས་ཁ་སོགས་ནས་ནག་པོ་ཆེན་པོ་འཁོར་བཅས་ཁ་ 
བ་བུ་ཡུག་འཚུབ་པ་ལྟར་བྱོན་ནས་མདུན་གྱི་གཏོར་ཟོར་ནག་པོ་ཆེན་པོ་འཁོར་བཅས་གསལ་བ་ལ་སིབ་ 
སིབ་ཐིམ་པས་སྐུ་གཟི་བརྗིད་ཕུན་སུམ་ཚོགས་པ་གར་དགུའི་ཉམས་དང་ལྡན་ཞིང་སྲིད་གསུམ་ཐམས་ཅད་ 
འདར་ཕྲི་ལི་ལི་གཡོ་བ་དང་། གསུང་ཧཱུཾ་ཕཊ་ང་རོ་འབྲུག་སྟོང་ལྟར་བསྒྲགས་པས་བདུད་སྙིང་མ་ལུས་ཚལ་ 
པར་འགས་ཤིང་རྒྱལ་བ་ཀུན་གྱི་འཕྲིན་ལས་སྒྲབ་པ་དང་ཐུགས་བདེ་གསལ་མི་རྟོག་པའི་ངང་ནས་རྣམ་པ་ 

དམ་ཉམས་དགྲག་བགེགས་ལ་ཁྲོ་འཁྲུགས་རྔམས་པའེ་ཚུལ་ཅན་དུ་བསམས་ལ། དེ་ཐམས་ཅད་ལ་གདན་པད་ 
ཉེ་དགྲ་བགེགས་ཀྱི་རོ་བཅས་ཕུལ་བ་བརྟན་པར་བཞུགས་ཤིང་ཕྲིན་ལས་མཛད་པར་བསམ་མོ། །དེ་ནས་ 
མགོན་པོ་འཁོར་བཅས་ཀྱི་བསྐང་བའི་གཏོར་མ་དགྲ་བགེགས་ཀྱི་ཤ་ཁྲག་རུས་པའེ་ཕུང་པོ་ཟག་མེད་བདུད་ 

ཅེ་འི་རང་བཞིན་ཅན་དེ་ཉིད་ལ་ལྗགས་འོད་ཀྱི་སྤུ་གུ་ཟུག་སྟེ་གསོལ་བས་ཐུགས་རྒྱུད་ཚིམས་ཤིང་རྣལ་འབྱོར་ 
བའི་ཕྲིན་ལས་སྒྲུབ་པར་བསམས་ལ། མགོན་པོ་ཕུར་སྲུང་གི་བར་གྱི་གཏོར་སྔགས་རྣམས་ཚར་གསུམ་ 
གསུམ་ཕྱག་རྒྱ་དང་བཅས་པས་ཕུལ། ཕྱི་ནང་གི་མཆོད། འདོད་དོན་གསོལ་བ་རྣམས་ཕྱག་ལེན་བཞིན་དང་། 
དེ་ནས་དྲག་བགེགས་སྒྲོལ་བའི་དམིགས་པ་ནི། རང་གི་མདུན་དུ་གནམ་ལྕགས་ལས་གླུབ་པའེ་འབྲུབ་ཁྲུང་ 
ནག་པོ་གྲུ་གསུམ་པ་རྒྱ་ཁྱོན་རབ་ཏུ་ཡངས་བ་གཏེང་རིང་ཞིང་ཟབ་པ་གསེར་གྱི་ས་གཞི་ལ་ཐུག་པ་ཁྲག་མཚོ་ 
རྦ་རླབས་འཁྲུག་ཅིང་དུག་ནད་སྤྲིན་ལྟར་འཐེབ་པ་མེ་རླུང་མར་ནག་དྲག་ཏུ་འབར་བའི་ཀློང་དཀྱིལ་ན་མཚོན་ 

ཚའི་སེར་ཆེན་འབབ་ཅིང་ཐོག་གི་བུ་ཡུག་འཚུབ་པ། སྲོག་བདུད་ལས་ཀྱི་བཤན་པ་མང་པོ་དམ་ཉམས་ལ་ 
རུབ་ཅིང་རྐན་སྒྲ་རྡེབ་པ་སྣང་སྲིད་ལྷ་སྲིན་སྡེ་བརྒྱད་སྟོང་གསུམ་གང་བས་རྒྱོབ་གསོད་འཇིགས་པའི་གད་མོ་ 
འབྲུག་ལྟར་སྒྲོག་པ། ཐར་མེད་ལས་ཀྱི་བཙོན་ཁང་ནག་ལ་འཐེབ་པའི་ནང་དུ་ལྒིད་དྲུག་ཅུ་རེ་ལྔ་པོ་ཐམས་ཅད་ 
ཀྱང་ནྲི་ལྗང་གུ་ལས་དགྲ་བོ། ཕྲི་དཀར་པོ་ལས་ཕོ་གདོན་ཕྲི་སེར་ཕོ་ལས་མོ་གདོན་རྣམས་ལུས་རིད་ཅིང་སྐྲ་ 
གཟིངས་པ། ཁ་སྣ་དང་བཤང་གཅིའི་ཆུ་ལྷུག་པ་འཆོར་བ། རྡུལ་གྱིས་མོག་མོག་པོར་གྱུར་ཅིང་མིག་གཏེིང་དུ་ 
ཤོར་བ་ཁ་ནས་ཁག་འཛག་པ། སྣ་ནས་རྣག་དང་རྣ་བ་ནས་ཆུ་སེར་དང་མིག་ནས་མཆི་མའི་ རྒྱན་འཛག་པ་ཤུ་ 
བ་དང་ཕོལ་མིག་གིས་མགོ་ལུས་མེད་པར་ཁྱབ་ཅིང་རྣག་ཁྲག་གི་ཟེག་ཆུ་འཛག་པ། ཁ་ནས་སྤྲེ་སྔགས་དང་ངུ་ 
སྐད་རང་གི་ཉེས་པ་བྱས་པ་ཐམས་ཅད་སྒྲོག་ཅིང་མགོན་སྐྱབས་བྲལ་བ་ཡི་མུག་དང་། དཀའ་ཐུབ་ཀྱི་ཉམས་ 
ཅན་འདར་ཡེད་ཡེད་གནས་པར་བསམ། རང་ནག་པོ་ཆེན་པོའི་ང་རྒྱལ་བརྟན་པོས་ཐུགས་གཀའི་ཧཱུཾ་ལས་འོད་ 
ཟེར་མཐེང་ནག་ཚ་ཞིང་རུུ་བ་པ་མེའི་རང་བཞེན་འཕྲོས། མདུན་གྱི་གཏོར་ཟོར་མགོན་པོ་འཁོར་དང་བཅས་ 
པར་གསལ་བའི་ཐུགས་ཁར་ཕོག་པས་རང་དབང་མེད་པར་ཐུགས་རྒྱུད་བསྐུལ་ཞིང་རྡོ་རྗེ་འཆང་ནས་རྩ་བའི་ 

བླ་མའི་བར་གྱི་དམ་ཚིག་རྗེས་སུ་དྲན་ཏེ་གཙོ་འཁོར་ཐམས་ཆད་ཀྱི་ཐུགས་ཁ་ནས་རང་འདྲའི་ཕོ་ཉ་ལས་ 
མཁན་ཁྲོ་བོའི་ཚོགས་བསམ་གྱིས་མི་ཁྱབ་པ་ཁྲོ་འཁྲུགས་རྔམས་པའི་ཕྱག་ན་ལྕགས་ཀྱུ། ཞགས་པ། ལྕགས་ 
སྒྲོགས། ཐོ་བ། རལ་གྲི། མདའ། མདུང་། སྤུ་གྲི་ལོགས་ན་ཐོགས་པ་ནམ་མཁའི་ཁམས་ཐམས་ཅད་ཁྱབ་པར་ 
སྤྲོས། སྲིད་གསུམ་ཐམས་ཅད་གང་བས་དེ་དག་ན་གནས་པའི་བསྟན་པ་སྤྱི་བྱེ་བྲག་དང་ཁྱད་པར་རྣལ་འབྱོར་ 
བ་དཔོན་སློབ་འཁོར་དང་བཅས་པ་ལ་གནོད་ཅིང་འཚེ་བར་བྱེད་པའེ་དགྲ་བགེགས་ལོག་འདྲེན་དམིགས་སུ་ 
གསལ་བ་ཐམས་ཅད་ཀྱི་སྙིང་གར་ལྕགས་ཀྱུས་བཏབ་སྟེ་ཁྲིད། ཡན་ལག་ལྕགས་སྒྲོག་གིས་བསྡམས། མགྲིན་ 
པར་ཞགས་པས་བཅིངས། ཐོ་བ་སོགས་ཐོགས་པ་རྣམས་ཀྱིས་རྒྱབ་གསོད་ལ་སོགས་པའི་སྒྲ་ཆེན་པོ་སྒྲོག་ 
ཅིང་། རྒྱབ་ནས་བསྡིགས་བཞིན་པས་དེད། ཁོ་རང་གི ་ལས་ལས་གྲུབ་པའེ་རླུང་གི ་དཀྱིལ་འཁོར་ནག་པོ་ཞིག་ 
ས་འོག་ནས་འཚུབ་སྟེ་རང་དབང་མེད་པར་ བྱ་སྤུ་རླུང་གིས་བསྐྱོད་པ་བཞིན་བཀུག་ནས་རང་གི་མདུན་གྱི་ 
འབྲུབ་ཁུང་ནང་གི་ལི དྒ་རྣམས་མཐོང་བ་དང་། ཉེ་བའེ་བསམ་པས་དེར་འཇུག་འདོད་དྲག་པོ་དུང་དུང་ཡོད་ 
པར་བསམ་ལ་རྡོ་རྗེ་དྲིལ་བུ་ཧྙུཾ་མཛད་ཀྱི་ཕྱག་རྒྱས་བཟུང་ནས། ཛཿ ན་མོ་སོགས་དགུག་གཞུག་དཀྱུས་ 
བཞིན་ལས་གཟུགས་དང་ལེིངྒ་འདི་ཉིད་ལ་མཆིས་པར་གྱུར་ཅིག ཅེས་པའི་རྗེས་སུ་ཤཱ་ས་ན་དང་། ལྷ་མོའི་ 
རོ་རུ། ལས་མགོན་མོའི་བོད་པ་རོ་རུ་ཏྲི་ཙ། ཕོའི་བོད་པ་ཨ་ལི་རྣམས་ཀྱི་རྗེས་སུ། ཨོཾ་ཤཱཱི་མ་ཧཱ་ཀཱ་ལ་སརྦ་ཤ་ 
ཾ་བིསྣྷན་ཨ་ཀརྟ་ཡ་མཱ་ར་ཡ་ཧཱུཾ་ཕཊ། ཅེས་ཡང་ཡང་བརྗོད་ཅིང་། དམིགས་པ་བརྟན་པོས་དགུག་གཞུག་གི་ 
ཕྱག་རྒྱ་ཐོག་མར་གཡས་དེ་ནས་གཡོན་དེ་ནས་དབུས་རྣམས་སུ་བསྐོར་ཞེང་ལིངྒའེ་སྟེང་དུ་ཕབ། མཐར་དྲེལ་ 
བུ་གསིལ་ལ་ཁུག་ཅིག ཕོབ་ཅིག ཏི་ཡཾ་ཛཿཏྲེ་ཡཾ་ཛཿ ཞེས་བརྗོད་པས་མདུན་དུ་བཀུག་པའི་དགྲ་བགེགས་དེ་ 
དག་ལྤིད་རྣམས་ལ་སིབ་སིབ་ཐེམ་ཞིང་། ཕོ་ཉ་རྣམས་ཀྱིས་ཡན་ལག་ཞགས་པ་དང་ལྕགས་སྒྲོག་གིས་ 
བཅིངས་ཤིང་ཐོ་བས་བརྡུངས་པས་འབྱུང་བཞིའེ་ཁམས་ཉམས་པར་བྱས་ཤིང་། བསྒྲལ་ལས་མ་གྲུབ་ཀྱི་བར་ 
དུ་སྐད་ཅིག་ཙམ་ཡང་གཟུགས་དང་རྣམ་ཤེས་མི་འབྲལ་ཞིང་། དབྱེར་མེད་དུ་བྱས་པར་བསམ་ལ་ལན་ 
གསུམ་བྱ། དེ་ནས་ལྷ་དབྱེའི་དམིགས་པ་ནི། ཛན་མོ་རྗེ་བཙུན་སོགས་དང་། སྲུང་བར་བྱེད་པའི་ལྷ་ཐམས་ 

ཅད་དང་ཕྲོལ་ཅིག་གི་མཐར་རང་གི་སྙིང་ཁ་ནས་འོད་ཟེར་ལྕགས་ཀྱུ་ལྟ་བུ་འཕྲོས་པས་དགྲ་བགེགས་དེ་ 
རྣམས་ཀྱི་ རྒྱད་ལ་ཡོད་པའི་རང་བཞིན་གྱིས་གན ས་པའི་རྡོ་རྗེ་གསུམ་གྱི་ནུས་མཐུ་གནས་སྐབས་སུ་བླ་མས་ 
དབང་བསྐུར་བ་ལ་སོགས་པའི་དུས་སུ་གསལ་བཏབ་ཅིང་བྱིན་གྱིས་རླབས་པའི་འཇིག་རྟེན་ལས་འདས་པའི་ 
ནུས་མཐུ་ཐམས་ཅད་ལྤིད་རྣམས་ཀྱི་གནས་གསུམ་ནས། ཨོཾ་དཀར་པོ། ཨཱམར་པོ། ཧཱུཾ་སྔོན་པོའི་རྣམ་པར་ 
བསྡུས་ཏེ་བྱ་ཚང་ནས་བྱ་འཕུར་བ་བཞིན་ཐོགས་མེད་དུ་བྱུང་ནས་རང་ནག་པོ་ཆེན་པོར་གསལ་བའི་སྐུ་ 
གསུང་ཐུགས་ཀྱི་གནས་སུ་ཐིམ་པས་རང་གི་ལུས་ངག་ཡིད་གསུམ། རྡོ་རྡེ་གསུམ་གྱི་རང་བཞིན་སྔར་ལས་ 
ཀྱང་གཟེ་བརྗིད་ནུས་མཐུ་ཆེས་ཆེར་རྒྱས་ཤིང་ལིངྐ་དགྲ་བགེགས་སུ་གསལ་བའེ་ལུས་དེ་བཀྲག་མདངས་ 
གཟི་བརྗེད་ཐམས་ཅད་དང་བྲལ་ཞིང་སྡོང་པོ་རྙིང་པ་ཉི་ལྷག་གིས་ཁྱེར་བ་ལྟར་ནག་ཧྲུལ་གྱི་སོང་བར་བསམས་ 
ལ་ཤཱ་ས་ན། ལྷ་མོའི་རོ་རུ། མོའི་རྦད་པ་ཏྲག་རཀྲ་ནས། ཏཀྤོ་ཏྲ་པ་ཤ་ཏཱཾ་མཱ་ར་ཡའི་བར་དང་། ཕོའི་རྦད་པ་ 
དྷཱིཀ་ནས། མོན་བུ་ཁྲག་ལ་འཇིབས་ཛའི་མཐར། ཨཾ་ཤྲཱི་མ་ཧཱ་ཀཱ་ལ་ཡ་སརྦ་ཤ་ཏྷཱཾ་བིགྣན་སརྦ་དེ་ཝ་ར་བི་དྱ་ 
ཤ་ཡ་ཧཱུཾ་ཕཊ། ཅེས་བརྗོད་ཅིང་ལག་གཡོན་དྲིལ་བུ་གསིལ། གཡས་རྡོ་རྗེ་དང་བཅས་གན་རྐྱལ་དུ་བསླངས་ 
ལ་གྱེན་ལ་འདེགས་ཚུལ་དང་། ཡང་སྔགས་དེ་ཉིད་དང་ལག་གཡས་རྡོ་རྡེ་གསོར་ཞིང་དམིགས་པ་ནི་རང་ 
ནག་པོ་ཆེན་པོར་གསལ་བའིེ་གནས་གསུམ་ནས་མེ་མཚོན་ཁྲོ་བོའི་ཆོགས་དཔག་ཏུ་མེད་པར་སྤྲོས་ཏེ་དགྲ་ 
བགེགས་དེ་དག་ལ་སྲང་སྐྱོབ་བྱེད་པའི། ཕོ་ལྷ། མོ་ལྷ། དགྲ་ལྷ། ཞང་ལྷ། སྲོག་ལུས་དབང་ཐང་ཀླུང་རྟ་བསྐྱེད་ 
པའི་ལྷ་ཐམས་ཅད་ཕྱི་རྒྱ་མཚོའི་ཕ་རོལ་དུ་བསྐྲད་ནས་སྐད་ཅིག་ཙམ་ཡང་འཁོར་མི་ནུས་པར་བསམ། ཡང་ 
སྔགས་དང་དམིགས་པ་དེ་ཉིད་ལས། ལག་གཡས་རྡོ་རྗེ་སྡིགས་མཛུབ་བཅས་པས་ལིངྒའེ་མཐར་བསྐོར་བས་ 
དེ་རྣམས་མགོན་སྐྱབས་དང་བྲལ་ཞེང་མིག་ཧྲིག་ཧྲིག་འདར་ཡེད་ཡེད་བསམ་མོ། །སྐབས་འདིར་ཐུན་མོང་མ་ 
ཡིན་པའི་མན་ངག་ཁ་སྦྱོར་དབྱེ་བ་བརྒྱད་དང་ཕྱག་འཚལ་གྱི་དམིགས་པ་སོགས་བླ་མ་བརྒྱད་པའི་མན་ངག་ 
ནས་ཇི་ལྟར་འབྱུང་བ་བཞེན་གདམས་པ་ཡོངས་སུ་རྫོགས་པར་ཐོབ་པའེ་གང་ཟག་གིས་ཉམས་སུ་བླང་བར་ 
བྱའོ། །འདི་སྐབས་ཀྱི་ཕྱག་རྒྱ་རྣམས་ལ་བཤད་ཁུངས་ཤིག་མ་མཐོང་ཡང་བླ་མ་གོང་མའི་ཕྱག་ལེན་མཐོང་ 

བརྒྱད་ཞིག་ཡིན་པར་ཁོ་བོས་སེམས་སོ། །དེ་ནས་དཔང་གཟུག་གི་དམིགས་པ་ནི་མདུན་གྱི་གཏོར་ཟོར་ནག་ 
ཕོ་ཆེན་པོ་འཁོར་བཅས་སུ་གསལ་བའི་སྟེང་གི་ཚ་ལ་རྩ་བརྒྱད་ཀྱི་བླ་མ་དམ་པ་རྣམས་དང་། བར་གྱི་ཆ་ལ་ཡི་ 
དམ་དཀྱིལ་འཁོར་གྱི་ལྷ་ཚོག ས། མཐའ་སྐོར་ཀུན་ཏུ་དམ་ཅན་ རྒྱ་མཚོའི་ཚོག ས་སྤྲིན་ ཕུང་འཁྲིག ས་པ་ལྟར་ 
བཞུགས་པ་ལ་དགྲ་དེའི་ཉེས་བྱས་རྣམས་བསྒྲགས་པས་བདེན་པར་དགོངས་ཤི ང་རང་གི ་གྲོགས་དང་བླ་མ་ 
ཡི་དམ་ཅུང་ཟད་ཁྲོ་ཚུལ་གྱིས་དགྲ་བགེགས་སྒྲོལ་བ་ལ་དགོངས་པ་རྩེ་གཅིག་ཏུ་གཏད་པ་དང་། ཁྱད་པར་ 
ནག་པོ་ཆེན་པོ་འཁོར་བཅས་དྲག་བགེགས་དེ་ཉིད་ཞིང་བཅུ་ཚང་ངེས་སུ་མཁྱེན་ཏེ ་སྔོན་གྱི་དམ་བཅའ་དྲན་ 
བས་རབ་ཏུ་ཁྲོས་པའི་ང་རོ་འབྲུག་ལྟར་སྒྲོག་ཅིང་མྱུར་བ་ཉིད་དུ་སྒྲོལ་བའི་དམ་ཅན་འདར་ཤིག་ཤིག་བཞུགས་ 
པར་བསམས་ལ། འདས་དང་མ་བྱོན་པ་དང་། དཔལ་ལྡན་མགོན་པོའི་བསྐུལ་གྱི་མཐར། ལི དྒ་སྒྲོལ་བའེ་ 
དམིག ས་པ་ནི་རང་ནག་པོ་ཆེན་པོར་ག སལ་བའི་ཕྱག་གཡ ས་ཀྱི་གྲི་གུག་དེ ས་དགྲ་བགེག ས་རྣམ ས་ཀྱི་སྲོག་ 
རྩ་སྐད་ཅིག་ཏུ་བཅད་པར་བསམས་ལ་ལི དྒ་ཐམས་ཅད་ལ་བསྐོར་བས་དེ་དག་གི ་སེ མས་ཀྱི་རྟེན་བྲལ་རྣམ་ 

ཤེ ས་ཀྱི་ངོ་བོ་ཧྷཱཾཡ ག་སྔོན་པོ་ག ཟུང་འཛིན་དང་བྲལ་བ་ཞིག་གྲི་གུག་གི ་སོ་ལ་འཁྲིལ་ཏེ ་རང་གི ་ཞལ་དུ་ 

ཞུག ས་རང་སྐད་ཅིག་ཙམ་གྱིས་ཧེ ་རུ་ཀ་ཡབ་ཡུམ་དུ་ག སལ་བའི་ཡབ་ཀྱི་ ཐུག ས་ཀར་རྗེ ས་ཆག ས་ཀྱི་མེས་ 
འོད་དུ་ཞུ། སྐུའི་དབྱིབས་བརྒྱུད་རྡོ་རྡེའི་ལམ་ནས་ཡུམ་གྱི་པདྨར་བབས་པས་སྐད་ཅིག་ལ་དགྲ་བགེགས་ 
རྣམ ས་ཀྱི་རྣམ་ཤེ ས་ཧེ ་རུ་ཀ་ཡེ་ཤེ ས་ཀྱི་སྐུ་ཅན་དུ་གྱུར་པ་ལ་མཆོད་བསྟོད་མདོར་བ སྡུས་ བྱས་ལ་དཔའ་བོ་ 
དང་མཁའ་འགྲོའི་ཚོ་ གས་དཔག་ཏུ་མེད་པས་བསྐོར་ནས་འཇའ་གུར་དང་སྤོས་ཀྱིས་སྟིབས་ཤི ང་རོལ་མོ་དང་ 
མེ་ཏོག་གི་ཆར་དཔག་ཏུ་མེད་པ་དང་བཅ སཏེ་སྐད་ཅིག་དེ་ཉིད་ལ་འོག་མིན་གྱི་གནས་སུ་ག ཤེ གས་པར་ 
བསམ་ལ་ཕྟཊ་དྲག་པོ་བརྗོད་ཅིང་མིག་གྱེན་དུ་ཡུན་རིང་བལྟ། རང་གི་སེམས་དང་བསྒྲལ་བྱའི་སེམས་སྒྲོལ་ 
བྱེད་རྣམ་འཕྲུལ་སྣ་ཚོགས་པ་རྣམས་རོ་གཅིག་ཏུ་བསྲེས་ནས་འཛིན་མེད་བློ་འདས་ཀྱི་ངང་དུ་ཅུང་ཟད་མཉམ་ 
པར་གཞག དེ་ནས་དམིགས་ཡུལ་རྣམས་ཀྱི་ལུས་རྟེན་ལས་ཉོན་གྱིས་བསྐྱེད་པའི་གདོས་བཅས་ཤ་ཁྲག་རུས་ 
པའི་ཕུང་པོ་དེ་ཉིད་ལ་ལས་མཁན་ཕོ་ཉ་རྣམས་ཀྱིས་ཤ་ཁྲག་ནད་དང་མཚོན་ཆའི་ཆར་པ་ཕབ་ཤང་ལང་ལ་ 

སོགས་པས་དུམ་བུར་གཏུབ་ཅིང་བསྒྲལ་བར་བསམས་ལ། ཤཱ་ས་ན་དང་། ལྷ་མོ་ལ། ཨོ་ཛྷཱཾ་ཤཱི་ཡ་དེ་ཝྟི་ཀཱ་ལི་ 
ཀཱ་ལི་མ་ཧཱ་ཀྭ་ལི ཧུ་བྨྱ་སརྦ་ཤ་ བི གྣན་མཱ་ར་ཡ་ཨུཏྨྟ་ཀུ་རུ་ཧྷུཾ་ཕཊ་ཅེ ས་དང་། ལས་མཁན་མོའི་བསད་པ་ 
མ་ཧཱ་རཀ་ཅི་ཌྟསྲོག་ཏཱཾ་ཧྷཱཾ་ནས་ཤ་ཏྷུ་མཱ་ར་ཡའི་བར་དང་། ཕོའི་བསད་པ་ནྲིར་ན་རྦད་ནས་ཤ་ཏཱུཾ་མཱ་ར་ཡ་ཧཱུཾ་ 
ཕཊ་ཀྱི་བར་གྱི་སྔགས་རྣམས་བརྗོད་ཅིང་གྲི་གུག་གིས་ལིངྒ་འོག་མ་རྣམས་ཀྱི་རྐང་པ་གཡོན་པ་ནས་ 
བཙམས་ཏེ་གོང་མ་རྣམས་ཀྱི་སྤྱི་གཙུག་གི་བར་དུམ་བུར་གཏུབ་ཅིང་ལེང་རོ་དེ་རྣམས་ཤ་ཡི་ཕུང་པོ་རུས་ 
པའི་རི་རབ་ཁག་གི་རྒྱ་མཚོ་ཆེན་པོས་སྟོང་གསུམ་གྱི་ཁྱོན་གང་བར་བསམས་ལ། ཕྱི་ནང་གསང་བ་ལ་ 
སོགས་བརྗོད། གསོལ་ཁའི་དམིགས་པ་ནི་ལིང་རོའི་སྣོད་གཏོར་ཐེབ་རྣམས་ཀྱང་ཐོད་པ་སྟོང་གསུམ་གྱི་ཁྱོན་ 
ལྟར་ཡངས་པའི་ནང་དུ་དགྲ་བགེགས་ཀྱི་ཤ་ཁྲག་རུས་པའེ་ཕུང་པོ་ཟག་མེད་བདུད་རྩིའི་རྒྱ་མཚོར་བསམས་ 
ལ་གཏོར་མ་མགོན་པོ་འཁོར་བཅས་སུ་གསལ་བའེ་ཞལ་ནས་འོད་ཀྱི་སྦྲ་གུ་བྱང་སྟེ་བཅུད་ཐམས་ཅད་གསོལ་ 
བར་བསམས་ལ་ལག་ར་རྡོ་རྗེ་ཐལ་མོ་ཁ་གྱེན་དུ་ཕྱེས་ཏེ། མགོན་པོ་ལ་ཤྭ་ས་ན་ཚར་ལྔ། ལྷ་མོ་ལ་ཨོ་ཧཱུ་ཤྲཱི 
ཡ་དེ་ཝཱི། ཞལ་ལ་གཏོར་སྔགས། ལས་མགོན་ལྔ་ལ་འབོད་པ་གཉིས། བྲན་བདུད་ལ་གཏོར་སྔགས་རྣམས་ 
ཚར་རེས་ཕུལ། ཕྱི་ནང་གི་མཆོད། འཕྲིན་ལས་བཅོལ་བས་དྲག་པོའི་ལས་ཐམས་ཅད་འབད་མེད་དུ་མཛད་ 
པར་བསམས་ལ། གཏོར་ཐེབ་ལྔ་ཚར་ཚན་པ་གཉིས་སུ་བཤམས་ནས་རེས་མོས་ཀྱིས་ཚར་བཅུ་གསུམ་ 
འབུལ། དེའེ་མཐར་བདུད་རི་ལྔ་མཆོད་ཀྱི་དམིགས་པ་འདོན་ཆ་བཞིན་གཏོར་མའི་མཐའ་སྐོར་དུ་བཤམས་ 
པའི་མཆོད་པ་སོ་སོ་ལ་སེམས་གཏད་ཅིང་འབུལ། འོན་ཀྱང་རཀྟའི་མཆོད་ཡོན་ལྷ་རྣམས་ཀྱི་ཕྱག དབང་པོའི་ 
མེ་ཏོག དབུ་དང་སྐུ་གཟུགས་ཀྱི་རྒྱན། ཚི་ལ་ཆེན་དུད་པ་ཤངས། ཞུན་ཚེན་སྒྲོན་མེ་སྤྱན། མཁྲིས་པའི་དྲི་ཆབ་ 
ཐུགས། ཤ་རུས་ཀྱི་ཞལ་ཟས་ལྡགས། རྐང་གླིང་ཐོད་རྔ་དྲིལ་བུ་ཅང་ཏེ་སོགས་སྙན། གཡང་གཞི་བླ་རེ་ 
སོགས་གཞལ་ཡས་ཁང་གི་རྒྱན། སྤྱི་རྒྱན་མགུལ་རྒྱན་སྙན་རྒྱན་དཔུང་རྒྱན་ཕྱག་གདུབ་ཞབས་གདུབ་སེ་ 
རལ་ཁ་སྟེ་ཕྱག་རྒྱ་རྣམ་དྲུག་སྐུ་ལུས། སྨན་རཀ་གཏོར་མ་རྣམས་ཞལ་དུ་ཕུལ་བར་བསམ་མོ། །བསྐང་བ་ 
དབྱིངས་ཀྱི་དམིགས་པ་ནི། དེ་དང་དེའི་ཚིག་དོན་ལ་བློ་གཏད་པ་ཙམ་མ་གཏོགས་གསལ་ཁ་མི་སྣང་། 

བཟློག་པའི་ཚེ་རང་ནག་པོ་ཆེན་པོར་གསལ་བའི་ཐུགས་ཁ་ནས་འོད་ཟེར་འཕྲོས་མདུན་གྱི་ནག་པོ་ཆེན་པོའི་ 
ཐུགས་ཀར་ཕོག་པས་ཞབས་ས་ལ་བརྡབས་སྤྱན་འཁོར་རྣམས་ལ་ཧྲིག་ཧྲིག་གཟིགས་པས་ལས་མཁན་ཕོ་ཉ་ 
རྣམས་ཤིན་ཏུ་ཁྲོས་པར་གྱུར་ཏེ་རང་གི་བཀའ་ཉན་དྲེགས་པ་སྡེ་བརྒྱད་ཀྱི་དམག་དཔུང་དང་བཅས་པས་རང་ 
ལ་གནོད་བྱེད་ཀྱི་རྦད་འདྲེ་ཟྦོད་གཏོང་སོགས་བསམ་སྦྱོར་ངན་པ་ཇི་སྟེད་མཆིས་པ་རྣམས་བྱེད་པ་པོ་ཁོ་རང་ 
རྣམས་ཀྱི་སྟེང་དུ་བདུད་དང་གཤེད་དུ་བབས། དེ་རྣམས་ཀྱི་སྲུང་མ་རྦད་པ་སོགས་ཐམས་ཅད་ཀྱང་བྱེད་པ་པོ་ 
རང་ལ་ཁོོས་ཏེ་ནལ་འབྱོར་པས་རྦད་པའི་དམག་སྣ་དགྲ་བོའི་ཡུལ་དུ་དྲངས་ནས་རྡུལ་ཕྲན་བཞིན་དུ་བརླག་ 
པར་བསམ། བཀའ་བསྒོའི་ཚེ་རང་ལྷའི་ང་རྒྱལ་བརྟན་པོས་མདུན་གྱི་ལྷ་ཚོགས་རྣམས་ལ་སྤྱན་གསུམ་ 
གདངས་མིག་ཏུ་གཟིགས་ཤིང་ཚིག་རྣམས་འབྲུག་སྟོང་ལྡིར་བ་ལྟར་བསྒྲགས་པས་ནག་པོ་ཆེན་པོ་འཁོར་ 
བཅས་ཤིན་ཏུ་འཇིགས་ཤིང་སྐྲག རྡོ་རྗེ་འཆང་གི་སྤྱན་སྔར་ཁས་བླངས་དམ་བཅས་རྣམས་རྗེས་སུ་དྲན་ནས་ 
བསྟན་ལ་གནོད་བྱེད་ཀྱི་དགྲ་བགེགས་སྟོང་གསུམ་གང་དུ་གནས་ཀྱང་སྒྲོལ་བར་བསམ། དྲག་བསྐུལ་ཚེ་རང་ 
གི་ཐུག ས་ཀའི་ཧཱུཾ་ལ ས་འོད་ཟེར་ནག་པོ་ཚ་ཞིང་ཆུབ་པ་མེའེ་རང་བཞིན་དཔག་ཏུ་མེད་པ་འཕྲོས། མདུན་གྱི་ 
མགོན་པོ་འཁོར་བཅས་ལ་ཕོག་པས་ཁྲོ་འཁྲུགས་རྔམས་པས་སྟོང་གསུམ་ཐམས་ཅད་ལྷ་སྲིན་སྡེ་བརྒྱད་ཀྱི་ 
དམག་གིས་བསྐང་། དེ་ཐམས་ཅདྲ་ཀྱང་སེང་གེ་ཤ་ལ་རྔམས་པ་ལྟར་བསྟན་དགྲ་གང་ན་ཡོད་པའི་སར་ 
མཚོངས་ཤིང་ལྡིང་ཞིང་སོང་སྟེ། དགྲ་བོའི་ཡུལ་དུ་ཁྲག་ནད་ཡམས་ནད་དུག་ནད་ཀྱི་ཆར་པ་ཕབ། སྟེང་གི་མི་ 
བརྒྱུད། བར་གྱི་ནོར་བརྒྱད། འོག་གི་ཕྱུག་བརྒྱུད། ཁང་ཞེང་ཡུལ་ཁྱིམ་སྡེ་དང་བཅས་པ་ཐལ་བའི་རྡུལ་ཕྲན་ 
བཞེན་དུ་བརླག དེ་དག་གི་ཆེ་བསོད་དཔལ་འབྱོར་སྙན་གྲགས་ཐམས་ཅད་འོད་ཀྱི་རྣམ་པས་ཚུར་བསྡུས་ངོ་ 
སོ་དང་བཅས་པས་རང་ལ་བྱིན་པས་རང་གི་ཚེ་བསོད་དཔལ་འབྱོར་སྙན་གྲགས་ཐམས་ཅད་རྒྱས་པར་ 
བསམ། བསྟོད་པའི་ཚེ་དབྱངས་གྱེར་བ་སོགས་ཀྱི་དུས་ལྷ་རྣམས་ཀྱང་གཟི་བརྗེད་དང་ལྡན་ཞིང་སྐུ་ཚད་ཀྱང་ 
རི་རབ་འབུམ་སྡེ་བརྩེགས་པ་ལྟར་མཐོང་ཞིང་སྣང་སྲིད་ཐམས་ཅད་ཁྱབ། ཧ་ཧ་ཧཱུཾ་ཕཊ་ལ་སོགས་པའི་གསུང་ 
དབྱངས་ཡན་ལག་དྲུག་ཅུའི་སྒྲ་བསྒྲགས།  ཐུགས་ཟབ་གསལ་མི་རྟོག་པའི་ཏིང་ངེ་འཛིན་གྱིས་བསྟན་པ་ 

བསྲུང་ཞིང་རྣལ་འབྱོར་པ་ལ་མཆོག་ཐུན་གྱི་དངོས་གྲུབ་སྩོལ་བར་བསམ། ཐུན་གཏོར་འབུལ་ཞིང་། སྤྱི 
བསྟབས་ཚེ། གཏོར་མའི་བཅུད་ལྷ་ཚོགས་རྣམས་ཀྱིས་གསོལ་བའི་རོ་མ་དུག་མཚོན་མེ་དཔུང་འབར་བའེ་ 
རང་བཞིན་དུ་གྱུར་པ་ལས་མཁན་ཕོ་ཉ་རྣམས་ཀྱི་དགྲ་ཡུལ་དུ་ཁྱེར་ནས་མཚོན་ཚའི་སེར་ཆེན་ཕབ་པས་ 

བསྟན་དགྲ་འཁོར་བཅས་སྐད་ཅིག་ལ་འཇོམས་པར་བསམ། མཛུག་བརྟན་བཞུགས་ཀྱི་སྐབས་མདུན་དུ་ 
བསྐྱེད་པའི་གཏོར་ཐོར་ཚོམ་བུ་ལྷར་གསལ་བ་རྣམས་དྲག་ལས་མཐར་མ་ཕྱིན་གྱི་བར་བརྟན་པར་བཞུགས་ 
ཤིང་། ཞལ། དུར་བདག དཀར་བདུད་སོགས་རྟེན་ལ་བརྟེན་པའི་གཏོར་མགྲོན་གྱི་ཡེ་ཤེས་པ་རྣམས་བྲིས་སྐུ་ 
སོགས་ཀྱི་ཐུགས་ཁར་བསྟིམ། དམ་ཚིག་པ་རང་ལ་བསྡུ། གོ་བསྒོ་བའི་ཚེ་རང་ཧེ་རུ་ཀ་སྔོན་པོ་རྡོ་རྗེ་དང་ཐོད་ 
པ་འཛིན་པའི་མིག་ཏུ་གཏི་མུག་རྡོ་རྗེ་མ་སོགས་ཀྱི་རྒྱས་བཏབ་པར་བསམས་ལ་ཐུན་མོང་བའི་སྲུང་འཁོར་གྱི་ 
ནང་དུ་སྤྱོད་ལམ་རྣམས་བྱེད་པར་བསམ་མོ། །དེ་ནས་ཞག་གཉིས་གསུམ་ལ་སོགས་པར་སྒྲབ་པའི་ཚེ། 
གཏོར་མགྲོན་བསྐྱེད་སྐབས་དམིགས་པ་གསལ་འདེབས་ཅམ་མ་གཏོགས་དངོས་གཞི་ཐམས་ཅད་གོང་དུ་ 

བཀོད་པ་ལྟར་རྫོགས་པར་བསྒོམ་ཞིང་། ནུབ་ཐ་མ་གཏོར་མ་འཕང་བའི་ཚེ་རྡོར་གླུ་ཡན་གོང་དང་འདྲ་ཞིང་། 
དེ་ནས་ཐོག་མར་རང་ཉིད་ལ་སྡེ་བརྒྱད་ཀྱི་ཟོར་མི་འབྱུང་ཞིང་། མཁའ་འགྲོ་རྒྱ་མཚོ་ངང་གིས་འདུ་བའེ་རྫས་ 
རང་གི་སྙིང་ཁ། ལྟེ་བ། བརླ་གཉིས་ཀྱི་སྟེང་དུ་ཐལ་ཆེན་གྱིས་བྱུགས་ལ། སྐྱེས་པའི་རུས་པ་ཞིབ་པར་ 
བཏགས་པ་ལ་སོར་མོ་ལྔ་སྦགས་ཏེ་ཐལ་ཆེན་གྱི་སྟེང་དུ་རྗེས་མངོན་པར་རྒྱས་བཏབ་ནི་ཐལ་ཆེན་གྱི་ཚོམ་བུ། 
ཡང་སྨིན་མ་གཉིས་དང་སྙིང་གའི་སྟེང་དུ་ཚི་ལ་ཆེན་ཞུ་བའི་ཁུ་བས་ཟོར་བ་ལྟ་བུའི་དབྱིབས་བྲིས་པ་ཞག་གི་ཟོ་ 
རིས། ཡང་སྨིན་མཚམས་མཁུར་བ་གཉིས་ལྐོས་ཀོ་རྣམས་སུ་རང་བྱུང་ཁྲག་གི་ཐིག་ལེ་བྱས་པ་ཁྲག་གི་ཐིག་ 
ལེ་རྣམས་སོ་སོར་བྱ་བའམ། ཡང་ན་རྫས་དེ་དག་ལྷན་ཅིག་ཏུ་སྦགས་པ་རོ་སོལ་དང་བསྲེས་ནས་སྣ་སྟེང་ནས་ 
ཞུར་འཐེན། གཞན་ཡང་པཕོད་ཀ་ཞྭ་ནག་སོགས་དྲག་པོའི་ཆས་སུ་ཞུགས་ནས། ཀྱེ་བོས་སོ་མའི་བསྐུལ་གྱི་ཆེ་ 
གཏོར་མའི་ཡེ་ཤེས་པ་རྣམས་ནམ་མཁར་གཤེགས་ཏེ་འཁོར་གྱི་དམག་ཚོགས་བསམ་གྱིས་མི་ཁྱབ་པ་དང་ 
བཅས་ཏེ་རང་ནག་པོ་ཆེན་པོར་གསལ་བའི་རྒྱབ་དཔུང་དུ་ཆས། དམ་ཆིག་པ་གཏོར་མའེ་རང་བཞེན་འོད་དུ་ 

ཞུ་སྟེ་སྐད་ཅིག་ཙམ་གྱིས་བྲན་བདུད་ཀྱི་གཏོར་མ་དུག་དང་ཁྲག་ནད་དང་ཡམས་ནད་ཀྱི་ཕུང་ཕོ་མེ་དབུང་ 
འབར་བའི་ཁྲོད་ནས་མཚོན་ལ་སོགས་པའི་མཚཆོན་ཆའི་ཕུང་ཕོ་འབར་ཞིང་འཁྲུགས་པ་དང་པུ་ཏྲ་མིང་སྲིང་ 
གསུམ་གྱི་གཏོར་མ་དུག་དང་ཁྲག་གི་སེར་བ་རྡོའི་ཆར་པ་ནད་སྣ་ཚོགས་ཀྱི་ཕུང་པོའི་གསེབ་ནས་ཤང་ལང་ 
སྤྱ་གྲི་དམ་ཤིང་ལ་སོགས་པའི་ཕྱག་མཚན་རབ་ཀཏུ་རྣོ་བ་གཅོད་པའེ་ངར་དང་ལྡན་པར་བསམ། གཏོར་ཆེན་གྲི་ 
གུག་རྩེ་གསུམ་ལ་སོགས་པ་མཚོན་ཚའེ་ཕུང་པོ་ཆེན་ཕོར་གྱུར་པའི་ཕྱིའི་དུག་ནད་ཡམས་ནད་མེ་དཔུང་ 
འབར་བའི་རང་བཞིན་སྟོང་གསུམ་སྐད་ཅིག་ལ་འཇོམས་པའེ་ནུས་ལྡན་དུ་བསམ། སླར་ཡང་རང་གི་ཐུགས་ 
ཀ་ནས་འོད་ཟེར་འཕྲོས་སྣོད་བཅུད་ཐམས་ཅད་ལ་ཁྱབ་པས་འཇིག་རྟེན་གྱི་ཁམས་ཀྱི་ཡམས་ནད་དུག་ནད་ 
ཐམས་ཅད་འོད་ཟེར་དམར་ནག་གི་རྣམ་པར་བསྡུས་ནས་གཏོར་ཟོར་མཚོན་ཆ་སོགས་ཀྱི་ཕུང་ཕོར་བསམ་པ་ 
ལ་སིབ་སིབ་ཐིམ་པས་ཤིན་ཏུ་སྲ་ཞིང་འཐས་པ་དབང་ཆེན་གསེར་གྱི་ས་གཞི་ཡང་ཐལ་བའི་རྡུལ་ཕྲན་བཞེན་ 
ཧུརྙོག་པའི་ནུས་ལྡན་ཏུ་ཐསམ། གཞན་བཀའ་བསྒོ། གཏོར་འཐུཝ། :བརློག་ཐ། དྲག་ཊསྐུམ་སོགས་ཀྱི་ 
དམིགས་པ་རྣམས་གོང་དུ་བཤད་པ་བཞིན་གསལ་བཏབ། ཁྱད་པར་རང་ཉིད་ནག་པོ་ཆེན་པོར་གསལ་བའི་ 
བཀའ་ཉན་གསུང་བསྟོད་ཀྱི་ཚུལ་དུ་སྣང་སྲིད་ལྷ་སྲིན་སྡེ་བརྒྱད་རང་རང་གི་འཁོར་རྣམས་ཀྱི་དམག་དཔུང་ 
དང་བཅས་ཏེ་ཆས་པར་བསམ། གཏོར་མ་འཕང་སར་སླེབས་པ་དང་ཐོག་མར་སྲིད་ཞིའི་མགྲོན་ལ་གསེར་ 
སྐྱེམས་འབུལ་བའེ་དམིགས་པ་ནི། རང་གི་ལག་ཏུ་ཁྱེར་བའི་ཕུད་ཕོར་དེ་ཉིད་ཐོད་པར་བསམ་པའེ་ནང་དུ་ཤ་ 
ལྔ་བདུད་རྩི་ལྔ་ཡེ་ཤེས་ལྔའི་རང་བཞིན་གྱི་གསེར་སྐྱེམས་ཁ་དོག་ནུས་པ་ཕུན་སུམ་ཚོགས་པའི་བདུད་རྩིའི་ 
རྒྱ་མཚོ་ཆེན་པོ་ཟད་མི་ཤེས་པར་བསམ། རང་གི་མདུན་གྱི་ནམ་མཁར་བླ་མ་ཡི་དམ་སངས་རྒྱས་བྱང་ 
སེམས་དཔའ་བོ་མཁའ་འགྲོ་ཆོས་སྐྱོང་ཕྱོགས་སྐྱོང་ཡུལ་ལྷ་གཞི་བདག་འཁོར་དང་བཅས་པ་སྤྲིན་ཕུང་ 
འཁིགས་པ་ལྟར་བཞུགས་པ་ལ་རང་གི་ཐུགས་ཀ་ནས་ཐོད་པ་བདུད་རྩིས་གང་བ་དཔག་ཏུ་མེད་པར་སྤྲུལ་ 
ནས་ཐམས་ཅད་ཀྱི་ཕྱག་ཏུ་རེ་རེ་ཕུལ་བས་གསོལ་ཞིང་བཞེས་ནས་ཐུགས་རྒྱུད་ཚིམས་ནས་འདས་མགྲོན་ 
རྣམས་ཀྱི་སྐུ་གསུང་ཐུགས་ཡོན་ཏན་འཕྲིན་ལས་དང་བཅས་པས་རྣལ་འབྱོར་པའི་རྒྱད་བྱིན་གྱིས་བརླབས་ 

ཤིང་། དྲག་བགེགས་སྒྲོལ་བའི་མཐུ་ལྡན་དུ་མཛད་པ་དང་། འཇིག་རྟེན་པའི་མགྲོན་རྣམས་ཀྱང་ཀོ་ལོང་ཕྲག་ 
དོག་མི་མཐུན་པའེ་གནོད་སེམས་ཞེ་ནས་རང་གི་གྲོགས་བྱེད་པར་བསམས་ལ། དཔལ་ལྡན་རྩ་བརྒྱུད་ 
སོགས་ཀྱི་གསེར་སྐྱེམས་བཏང་། དེ་ནས་དཔང་གཟུག་གི་དམིགས་པ་ནི་གོང་བཞིན་དང་། ཟོར་ལམ་དབྱེ་ 
བའི་ཚེ་རང་ནག་པོ་ཆེན་པོའི་ང་རྒྱལ་བརྟན་པོས་ཕྱོགས་མཚམས་སྟེང་འོག་ན་གནས་པའེ་ས་བདག་ལྷ་ཀླུ་ 

མཐུ་བོ་ཆེ་རྣམས་ལ་སོ་སོའི་ཕྱོགས་སུ་སྐུ་ཟུར་ཅིག་པར་བཀའ་བསྒོས་པས། རང་རང་སོ་སོའི་ཕྱོགས་སུ་སྐུ་ 
ཟུར་ནས་ཟོར་ལམ་དྲག་བོའི་ཡུལ་དུ་ཐལ་གྱིས་དེད་པར་བསམས་ལ། ཤྭ་ས་ན་དང་། རོ་རུ། ཏྲཀ་རཀྲ། དྷིག་ 
དྷྲིག་སྟེ་ཕོ་མོའི་རྦད་པ་གཉེས་རྣམས་བཟླ། ཕོ་ཉ་བསྐུལ་བའི་དམིགས་པ་ནི་སོ་སོའི་ཚིག་དང་མཐུན་པར་ 
ཁྱུང་ཆེན་བྱ་ནག་ཁྱི་ནག་ལྕེ་སྦྱང་མི་ནག་རྣམས་ཀྱིས་སྟོང་གསུམ་གང་བར་སྤྲོས། དེ་དག་ན་གནས་པའི་ 
བསྟན་པ་དང་རྣལ་འབྱོར་པ་ལ་སྡང་བའེ་དགྲ་བགེགས་ལོག་འདྲེན་ཐམས་ཅད་ལྕགས་ཀྱུས་བཀུག ཞགས་ 
པས་བཅིངས། མདའ་མདུང་ལ་སོགས་པའི་མཚོན་ཆ་རྣམས་ཀྱིས་བསྡིགས་ཏེ་གཏོར་མ་འཕང་སར་ཆོས་ 
འབྱུང་གྲྭ་གསུམ་མཐེང་ནག་རྡུལ་ཚོན་གྱིས་བྲིས་པ་དེ་ཉིད་གནམ་ལྕགས་ཀྱི་འབྲུབ་ཁུང་ཡངས་ཤིང་རྒྱ་ཆེ་བ་ 
སོགས་བསྒྲལ་ལས་ཀྱི་སྐབས་སུ་བཤད་པ་ལྟར་གསལ་བཏབ་པའེ་ནང་དུ་རང་དབང་མེད་པར་བཀུག་པའི་ 

དྲག་བགེགས་དེ་ཐམས་ཅད་ཀྱང་ལུས་རིད་པ་སོགས་གོང་བཞིན་གསལ་བཏབ་པའི་སྙིང་ཁའིེ་དཀྱིལ་ན་ཚེ་ 
དང་བསོད་ནམས་ཀྱི་རྟེན་ཡི་གེ་ཨ་དཀར་པོ་ཨའེ་ཁོག་པར་རྣམ་ཤེས་ཀྱི་ངོ་བོ་ཏི་ལྗང་གུ་ཞིག་གསལ་བཏབ་ 
ཕོ་ཉ་བསྐུལ་རྫོགས་ནས་རང་ནག་པོ་ཆེན་ཕོར་གསལ་བ་དེ་ཉིད་དམག་དཔུང་དང་བཅས་པ་ཁྲོ་འཁུགས་ 

རྔམས་པས་དགྲ་བགེགས་སྒྲོལ་བ་ལ་ཆས་པར་བསམ་ཏེ། ལྷའེ་ང་རྒྱལ་བརྟན་པོས་བྲན་བདུད་ཀྱི་གཏོར་མ་ 
ཁག་ནད་སོགས་ཀྱི་ཕུང་པོར་གྱུར་པ་དེ་ཉིད་ཕྲག་པ་གཡས་སུ་འཕྱར་ཏེ་དམིགས་པ་རྩེ་གཅིག་པས་ཤཱ་ས་ན་ 
དང་བྲན་བདུད་ཀྱི་སྔགས་ཀྱི་མཐར་ཁམས་གསུམ་སྲོག་གི་བདག་པོ་བྲན་བདུད་གཤིན་རྗེ་ནག་པོ་ཡབ་ཡུམ་ 
འཁོར་བདུད་མགོན་བདུན་བརྒྱ་དང་གཟའ་བདུད་བདུན་བརྒྱ་དམ་ཅན་རྒྱ་མཚོའེ་དམག་ཚོགས་འཁོར་དང་ 
བཅས་པ་ཁྱེད་རྣམས་ཀྱིས་བདག་ཅག་དཔོན་སློབ་ཡོན་མཆོད་འཁོར་དང་བཅས་པ་ལ་གནོད་ཅིང་འཚེ་བར་ 

བྱེད་པའི་དགྲ་བགེགས་ལོག་པར་འདྲེན་པའེ་ཚོགས་ཐམས་ཅད་ལོ་དང་ཟླ་བ་མ་འགྱངས་པར་མྱུར་དུ་ཚར་ 
གཅོད་ལ་རྣམ་ཤེས་ཆོས་ཀྱི་དབྱིངས་སུ་སྐྱོལ་ཅིག ཅེས་བརྗོད་ལ་གཏོར་མ་དྲག་ཏུ་རྡབ། དམིགས་པ་ནི་དགྲ་ 
བགེགས་དེ་ཉིད་ཀྱི་དབང་པོའི་སྒོ་དང་བ་སྤུའི་བུ་ག་ནས་ནད་རྣམས་ཞུགས་པའི་སེམས་དྲན་མེད་དུ་སོང་ 
ཞིང་། ལུས་མེ་ཏོག་སད་ཀྱིས་ཁྱེར་བ་བཞིན་ནག་མོག་མོག་སོང་བར་བསམ། ཡང་པུ་ཏྲའི་གཏོར་མ་ཁག་ 
སེར་སོགས་སུ་བསམ་པ་དེ་ཉིད་ཕྲག་པ་གཡས་སུ་འཕྱར་ལ་དམིགས་པ་བརྟན་པོས་མ་ཧྭ་རརྐ་ི་ཏྟ་སྲོག་ལ་ 
རྟཱ་ཏཱཾ་སོགས་དང་། ཌིར་གྲི་ན་རྦད་སོགས་ལས་མགོན་ཕོ་མོའི་བསད་སྔགས་ཀྱི་མཐར་གསོད་བྱེད་ལས་ཀྱི་ 
མགོན་པོ་མོན་པ་ལྕམ་སྲིང་འཁོར་དང་བཅས་པས་བདག་ཅག་དཔོན་སློབ་སོགས་བྲན་བདུད་ཀྱི་སྐབས་སུ་ 
བཤད་པ་ལྟར་གྱི་དམོད་བཅོལ་དང་བཅས་གཏོར་མ་དྲག་ཏུ་བརྡབས་པས་དགྲ་བགེགས་ཀྱི་ལུས་བརྡུང་ 
བཙོག་ཡན་ལག་ཐམས་ཅད་དུམ་བུ་དུམ་བུར་གཏུབས་རམྱལ་མྱལ་བསད་པར་བསམ། དེ་ནས་གཏོར་ཆེན་གྲི་ 
གུག་རྩེ་གསུམ་སོགས་མཚོན་ཚའི་ཕུང་པོ་ནད་དང་དུག་གི་རང་བཞིན་དུ་གསལ་བ་དེ་ཉིད་ཕྲག་པ་གཡས་ 
སུ་འཕྱར་ཏེ་མགོན་པོའི་ཡི་གེ་བདུན་མ། བཅུ་གཉིས་མ་རྣམས་དང་ལྷ་མོའི་ཤྲི་ཡ་དེ་ཝི། ལས་མགོན་གྱི་ 
འབོད་རྦད་བསད་གསུམ་གྱི་མཐར། སུཾ་ཏྲིཀ་རརྐ་བྩོ། ཐིབ་ཐིབ་ཙཀྲ་བྷྱོ། སྙིང་ཁ་རག་དུནྟཾ་བྷྱོ། རྦད་རྦད་ཏྲེ་ན་ 
ཤིག་ཤིག སེ་ན་གཏུབས་གཏུབས། ཁ་རག་རྦད། དུམ་བུ་བྩོ། བཛྲ ་ཙ་ཏེ་རྭ་ཀ་ཙ་ཏིར་མྭ་ར་ཡ་རྦད་བྩྱོ་བཟློག 
ཧྩོ དཔལ་ལྡན་མ་ཧཱ་ཀྭ་ལ་གུར་གྱི་མགོན་པོ་ཡུམ་ཆེན་ཨེ་ཀ་ཇ་ཏཱི། དཔལ་ལྡན་ལྷ་མོ་འདོད་པ་ཁམས་ཀྱི་ 
དབང་ཕྱུག་མ། དམ་ཅན་གནོད་སྦྱིན་ཡབ་ཡུམ། བཀའ་བསྡོད་པུ་ཏྲ་མིང་སྲིང་། བྲན་བདུད་གཤིན་རྗེ་ནག་པོ། 
ལས་བྱེད་རུ་འདྲེན་སྡེ་བཞི། གདོང་བརྙན་སྒོ་མ་རྣམ་བཞི། འབར་བ་གྷཌྲེའི་ལྷ་ཚོགས། དྲེགས་པ་ཕོ་རྒྱད་མོ་ 
རྒྱད། སྣང་སྲིད་ལྷ་སྲིན་སྡེ་བརྒྱད། བཀའ་ཉན་དམ་ཅན་རྒྱ་མཚོའེ་དམག་ཚོགས་འཁོར་དང་བཅས་པ། ཡེ་ 
ཤེས་གསལ་བའི་སྤྱན་དང་ལྡན་ཞེང་། རྫུ་འཕྲུལ་མུར་བའེ་ཞབས་དང་ལྡན་པ། མཁྱེན་པའི་ཡེ་ཤེས། བརྩེ་བའེ་ 
ཐུགས་རྗེ། མཛད་པའི་ཕྲིན་ལས། སྐྱོབ་པའི་ནུས་མཐུ། ཆོ་འཕྲུལ་བསམ་གྱིས་མི་ཁྱབ་པ་མངའ་བ་ཁྱེད་ 
རྣམས་ཀྱིས་སྔོན་རྡོ་རྗེ་འཆང་ཆེན་པོ་དང་། སྟོན་པ་དཔལ་ཤཱཀྱ་ཐུབ་པ་ལ་སོགས་པ་དུས་གསུམ་གྱི་རྒྱལ་བ་ 


༩ ཀུན་དགའ་བློ་གྲོས། 


སྲས་དང་བཅས་པ་རྣམས་དང་། མཐུ་སྟོབས་ཀྱི་དབང་ཕྱུག་དཔལ་ལྡན་གསང་བདག་ཕྱག་ན་རྡོ་རྗེ། གྲུབ་པ་ 
ཐོབ་པའི་སློབ་དཔོན་བྲམ་ཟེ་མཆོག་སྲེད་ལ་སོགས་པ་འཕགས་ཡུལ་ཁམས་གྲབ་རྒྱ་མཚོ་ལོ་ཆེན་རིན་ཆེན་ 
བཟང་པོ་སོགས་བོད་ཡུལ་བསྟན་པའི་གསལ་བྱེད་ཁྱད་པར་དུ་ཡང་རྒྱལ་བ་གཉིས་པ་རྗེ་བཙུན་ས་སྐྱ་པ་ཡབ་ 
སྲས་བརྒྱད་པ་དང་བཅས་པ་དང་། བྱེ་བྲག་ཏུ་སྔགས་འཆང་བདུད་ཀྱི་སྟོབས་འཕྲོག་ངག་དབང་ཀུན་དགའ་ 
རིན་ཆེན་བྲཀ་ཤིས་གྲགས་པ་རྒྱལ་མཚན་དཔལ་བཟང་པོ་དང་། རྡོ་རྗེ་འཆང་ངག་དབང་ཀུན་དགའ་བསོད་ 
ནམས་བཀྲ་ཤིས་གྲགས་པ་རྒྱ་མཚན་དཔལ་བཟང་པོ། བདག་གི་དྲིན་ཅན་རྩ་བའི་བླ་མ་དམ་པ་རྣམས་ཀྱི་སྤྱན་ 
སྔར་སྲོག་གི་སྙིང་པོ་ཕུལ་ཞིང་མནའ་དོར་དམ་བཅས་དམ་ཚིག་གི་རྡོ་རྗེ་སྤྱི་བོར་བཞག བདུད་རྩི་ཨ་ཁྲཾ་ཏ་ལྕེ་ 
ལ་བྱིན་ཏེ་སངས་རྒྱས་ཀྱི་བསྟན་པ་བསྲུང་བར་བཀའ་བསྒོས་པའི་དམ་ཅན་རྒྱ་མཚོའེ་ཚོགས་སངས་རྒྱས་ཀྱི་ 
བསྟན་པ་གང་ན་གནས་པ་ན། ཆོས་སྐྱོང་སྲུང་མའི་ཚོགས་ཀྱང་དེ་ན་གནས་པ་ཡིན་ནོ། །རྣལ་འབྱོར་གྱི་དབང་ 
ཕྱུག་གང་ན་གནས་པ་ན། དམ་ཅན་རྒྱ་མཚོའི་ཚོགས་ཀྱང་དེ་ན་གནས་པ་ཡིན་ནོ། །གསང་བའི་སྙིང་པོ་གང་ 
ན་གནས་པ་ན། སྔགས་བདག་དྲེགས་པའི་ཚོགས་ཀྱང་དེ་ན་གནས་པ་ཡིན་ནོ། །ཆོས་སྐྱོང་བསྟན་པ་མི་སྲུང་ 
ཅི་ཞིག་སྲུང་། དམ་ཅན་དམ་ལ་མི་གནས་ཅི་ལ་གནས། སྔགས་བདག་དགྲ་བགེགས་སི་སྒྲོལ་ཅི་ཞིག་སྒྲོལ། 
སུ་ལ་མི་རེ་ཁྱོད་ལ་རེ། སུ་ལ་མི་ལྟོས་ཁྱོད་ལ་ལྟོས། རྒྱལ་མཚན་དུ་ཁྱེད་འཛུགས། ཕྲག་ལ་ཁྱེད་ཁུར། དམག་ 
དཔུང་དུ་ཁྱེད་བསྐྱེད། དཔའ་དར་དུ་ཁྱེད་འཕྱར་བ་ཡིན་པས་སྔོན་གྱི་དམ་ཚིག་ལས་མ་འདའ་བར་སྡང་བྱེད་ 
དྲ་ལ་མཐུ་མ་ཆུང་། གནོད་བྱེད་བགེགས་ལ་རྩལ་མ་ཞན། བཅོལ་པའེ་ལས་ལ་བང་མ་བུལ། མཐུ་དང་རྩལ་ 
མ་ཞན། མི་མཐུན་པའི་ཕྱོགས་ཐམས་ཅད་ཞེ་བ་དང་བཟློག་པའི་ཕྲིན་ལས་མཛོད་ཅིག ཡུལ་ཁྱིམ་དང་བཅས་ 
པའི་སྲུང་མ་མཛོད་ཅིག མི་ནོར་ཕྱུགས་གསུམ་གྱི་གཉེར་མཛོད་ཅིག ཡུལ་དུ་འཁོར་སྲངས་ཤིག བྱེས་སུ་ 
རྐྱེན་བཟློག་ཅིག ཕྱི་ནང་གི་བར་ཆད་སྲུངས་ཅིག བཅོལ་པའི་ལས་གྱིས་ཤིག སྒྲུབ་པའི་རྟགས་ཕྱུངས་ཤིག 
འཕྲིན་ལས་མངོན་དུ་གྱིས་ཤིག རྣལ་འབྱོར་པ་བདག་གི་བསམ་པ་ཡིད་བཞེན་དུ་འགྲུབ་པར་མཛོད་ཅིག 
ཁྱད་པར་དུ་ཡང་སངས་རྒྱས་ཀྱི་བསྟན་པ་བཤིགས་པ། དཀོན་མཆོག་གི་དབུ་འཕང་སྨོད་པ། བླ་མའི་སྐུ་དགྲ་ 


ནག་པོ་ཆེན་པོའི་མན་ངག་དྲུག་ཅུ་པའི་ལྷན་ཐབས། 23 


དེ་འཛིན་གདུང་བརྒྱུད་ལྷ་སྡེ་མི་སྡེ ་ཞིང་ཁང་ཡུལ་ཁྱིམ་སྡེ ་དང་བཅས་པ་ཐམས་ཅད་ལ་བསམ་སྦྱོར་ཕྱིན་ཅི་ 

ལོག་འཆང་བའི་སྒོ་ནས་སྔ་དགྲ་ལག་གིས་བརྡར་བ། ཕྱི་དགྲ་ཡིད་ལ་སེམས་པ། ད་དྲག་བཅོམ་པར་བྱེད་པའེ་ 
གཟུགས་ཅན་གྱི་དགྲ། གཟུགས་མེད་ཀྱི་བགེགས་དམ་ཉམས་སྡིག་ཅན་འཁོར་དང་བཅས་པ་ཐམས་ཅད་ 
ཐལ་བའི་རྡུལ་དུ་རློག་ཅིག བདག་ཅག་དཔོན་སློབ་འཁོར་དང་བཅས་པའི་ཁ་ཡིས་མ་ཉེས། ལག་གིས་མ་ 
ཉེས། སྤྱོད་པས་མ་ཉེས། དམ་ཉམས་སྡིག་ཅན་འདི་དག་གིས་དཔལ་ལྡན་བླ་མ་དམ་པ་རྡོ་རྗེ་ཆེན་པོ་རྣམས་ཀྱི་ 
སྐུ་ལ་བསྔོས་སོ། །རིགས་ལ་བསྟགས་སོ། །བསྟན་པ་བཤིག་གོ །འདི་ལས་ཀྱི་རླུང་དམར་གྱིས་རྒྱབ་ནས་ 
ཕུལ་ཅིག འཇིགས་པའི་མུན་ནག་གིས་མདུན་ནས་བསུས་ཤིག གནམ་གྱི་འཇུ་ཐག་སྟེང་ནས་ཆོད་ཅིག ས་ 
ཡི་རྟེན་ཕུར་འོག་ནས་ཕྱུངས་ཤིག དཀོན་པའི་ཚེ་སྲོག་དང་ཕྲོལ་ཤིག ཚེའི་འདུ་བྱེད་སྐུམས་ཤིག ཁ་རུ་ལག་ 
པ་ཆུག་ཅིག ཁོང་ནས་སྙིང་མར་ཕྱུངས་ཤིག མིག་འབྲས་ཐང་ལ་ལྷུངས་ཤིག འཆི་བདག་གི་བདུད་ཐོང་ཞིག 
འཁོར་ཤིག་ཅིག ཚང་ཀྲུགས་ཤིག མགོ་ཁོས་ཤིག ཡུས་སྐེམས་ཤིག སྒོའི་ནོར་དང་ཕྲོལ་ཅིག མཆན་གྱི་བུ་ 
གྱི་བུ་བརྒྱུད་ཆོད་ཅིག རྩད་ནས་ཆོད་ཅིག དྲུངས་ནས་ཕྱངས་ཤིག གློ་བུར་ཡེ་འདྲོག་ཐོང་ཞིག སྨྱོ་འབོག་ 
དང་བརྒྱལ་ནད་ཐོང་ཞེག ལྟས་ངན་དང་ཆོ་འཕྲུལ་ཐོང་ཞིག མནའ་སྡོམས་དང་དམེ ་འཁྲུག་ཐོང་ཞིག ལོ་དང་ 
ཟླ་བར་མ་བཞག་ཅིག ཞག་དང་ཟ་མ་ལ་རྟགས་མཚན་ཕྱུངས་ཤིག ནམ་མཁའ་སྟོང་པ་ལ་ཚད་མ་འཛུགས། 
འཇིག་རྟེན་ཕྱི་མ་ལ་དུས་མ་འདེབས། རང་བཞེིན་གྱིས་གྲུབ་པའེ་སྐྱེ་ཤི་ལ་ཁུངས་མ་འབྱིན། ལས་ཀྱི་དབང་ 
བཙན་པོ་ཞེས་ཐ་སྙད་མ་འདོགས་པར་རྟགས་དང་མཚན་མ་དྲག་པོ་མུར་དུ་མངོན་སུམ་དུ་ཕྱུངས་ཤིག ཁྱེད་ 
ལ་གཏང་རག་གཉན་པོ་གཏོང་ངོ་། །ཡེ་ཤེས་ཀྱི་སྤྱན་འབྱེད་དོ། །ཐུགས་དམ་གྱི་རྒྱུད་བསྐུལ་ལོ། །བཅོལ་པའི་ 
ལས་ལ་འབྲས་བུ་མཆིས་པས་མཛོད་ཅིག ཅེས་བརྗོད་ལ་གཏོར་མ་ཁ་ཕུབ་དྲག་ཏུ་བརྡབ། དམིགས་པ་ནི་ 

ཨ་དཀར་པོ་དེ་རང་གི་སྙིང་གར་ཐིམ་པས་ཚེ་དང་བསོད་ནམས་རྒྱས་ཌི་དེ་ནམ་མཁའ་ལ་བྱ་འཕུར་བ་བཞིན་ 
སོང་ནས་མི་བསྐྱོད་རྒྱལ་བའི་ཞེང་དུ་སངས་རྒྱས་པར་བསམ་ལ་འཛིན་མེད་ཀྱི་ངང་དུ་བཞག དེ་ནས་བླ་མ་ 
གོང་མའེ་བཞུགས། འབོལ་ན་བཟའ་འམ་རང་གི་ཆོས་གོས་སམ་མི་ལྦྤགས་ཀྱི་གཡང་གཞི་དང་གཅན་གཟན་ 
གདུག་པ་ཅན་གྱི་པགས་པའམ། གཡབ་དར་ནག་པོའམ་པོད་ཀའི་ཐུ་བ་གཡས་པ་ས་ལ་བརྡབ་པར་བཤད་ 
ཀྱང་ད་ལྟ་གཏོར་བཟློག་མཛད་པ་པོ་ཐམས་ཅད་ཀྱི་ཕྱག་ལེན་ལ་མཛད་པ་ལྟར་གཏོར་སླང་ལ་ལན་གསུམ་ 
བརྡབ་པས་གཏོར་མགྲོན་གྱི་ཡེ་ཤེས་པ་མགོན་པོ་འཁོར་བཅས་དྲེགས་བྱེད་ཀྱི་དམག་དཔུང་དང་བཅས་པ་ 
དྲག་བོའི་ཡུལ་དུ་སོང་སྟེ་བསྟན་དགྲ་འཁོར་དང་བཅས་པ་ཁ་ཕུང་གཏན་བརླག་ཏུ་མ་སོང་བར་མི་འབྱོན་པར་ 
བསམ། དེ་ནས་བསྲུང་འཁོར་སྒོམ་པ་ནི། སྐད་ཅིག་གིས་རྡོ་རྗེའི་རྭ་གུར་དྲྭ་བ་བླ་རེ་རྣམས་གསལ་ལམ་གྱིས་ 
བཏབ་ལ་རྡོ་རྗེ་འཛིན་པ་སོགས་དང་། རརྐའེ་སྔགས་ཚེ་གཟུངས་རྣམས་འདྲེན་ཞེང་རྐང་རྗེས་ཐམས་ཅད་རྡོ་ 
རྗེ་རྒྱ་གྲམ་དུ་ལམ་ལམ་གསལ་ཞིང་སྒྲུབ་ཁང་དུ་ལོག་ལ། སྲིད་ཞི་དཔལ་འབྱོར་མ་སོགས་བྱ། གཞུང་ལས་ 
ཚོམ་བུའེ་ཡེ་ཤེས་པ་ལ་གཤེགས་གསོལ་བཤད་ཀྱང་གཏོར་མ་ཚོམ་བུ་གཉིས་དབྱེར་མེད་དུ་དགོས་པས་ 
དམ་ཡེའི་སྐབས་གཤེགས་གསོལ་གྲུབ་ཟིན་པས་ཟུར་དུ་མི་དགོས་ཤིང་གཞན་ཐམས་ཅད་གོང་བཞིན་ 
བྱའོ། །དེའེ་སང་གཏོར་གཤེགས་ཀྱི་སྐབས་བསྐང་བའི་སྤྱན་འདྲེན་གྱི་དུས་ནག་པོ་ཆེན་པོ་འཁོར་བཅས་ 
ཀྱིས་བསྟན་དགྲ་མ་ལུས་ཐལ་བའི་རྡུལ་བཞིན་བརླག་ཟིན་ནས་ཞལ་རས་འཛུམ་མདངས་དང་བཅས་མངོན་ 
སུམ་ལྟ་བུར་བྱོན་པ་ལ་གཏང་རག་གི་མཆོད་པ་རྒྱ་ཆེར་ཕུལ་བས་ཐུགས་རྒྱུད་མཉེས་ཤིང་སླར་ཡང་ཕྲིན་ 
ལས་མཛད་པར་བསམ། སྤྱི་བསྟབས་གཏོར་འབུལ་གྱི་སྐབས་ནག་པོ་ཆེན་པོ་འཁོར་བཅས་ཀྱིས་གསོལ་ 
བའི་རོ་མ་རྣམས་མགོན་པོའི་བཀའ་ཉན་སྒྲབ་ཁང་ནང་དུ་འཇུག་པར་མི་དབང་བ་རྣམས་ཀྱིས་གསོལ་བས་ 
ཚིམ་པར་བསམ། སྲིད་ཞི་དཔལ་འབྱོར་མའི་ཚེ་རང་གི་སྒྲུབ་ཁང་དུ་གཏོར་མགྲོན་རྣམས་ཀྱིས་མེ་ཏོག་དང་ 
ནོར་བུའི་ཆར་ཕབ་སྟེ་དངོས་གྲུབ་བྱིན་པར་བསམ་མོ། །དེ་རྣམས་ཀྱི་སྒོ་ནས་དྲུག་ཅུ་པའི་ཆོ་གའི་ལྷན་ཐབས་ 
མ་ལུས་པ་བསྟན་ཟིན་ཏོ།། ༈རྗེ་བཙུན་རྡོ་རྗེ་འཆང་དབང་དགེ་བསྙེན་ཟོལ། །རྗེ་བཙུན་བླ་མ་ཀུན་དགའ་སྙེང་ 

པོ་ལ། །རྗེ་བཙུན་བློ་གྲོས་གྲགས་ཀྱིས་སྩལ་བ་ཡི། །རྗེ་བཙུན་ས་སྐྱའི་བསྟན་སྲུང་དབང་པོ་གང་། །ནག་པོ་ 
ཆེན་པོའི་ཆོས་སྐོར་སྙན་བརྒྱུད་ཚོགས། །ནག་པོ་ཉིད་དང་དབྱེར་མེད་ཚར་པ་རྗེ། །ནག་པོས་ཞལ་བསྟན་ 
ཀུན་སྤངས་ཆེན་པོ་ལས། །ནག་པོའི་མན་ངག་བུམ་པ་གང་འབྱོར་ནོས། །དེ་ལྟའི་རྗེས་འཇུག་སྐལ་བཟང་ཁོ་ 
བོ་ཡིས། །དེ་ཡི་མན་ངག་ཐུན་མོང་མ་ཡིན་པ། །དེང་སང་དཔྱོད་ལྡན་ཕལ་ལ་མ་གྲགས་པའེ། །དྲུག་ཅུའི་ 
གཏོར་བཟློག་ས་ལོའི་གསུང་རབ་ལ། །ཞབས་འདེགས་ཚུལ་དུ་དམིགས་པའིེ་གནད་འགའ་ཞིག །གོང་མའི་ 
མན་ངག་གསུང་རབ་རྒྱ་མཚོ་ལས། །ཐུན་མོང་མིན་པའི་བསམ་འཕེལ་དབང་རྒྱལ་ནི། །དད་དུང་འདུན་པས་ 
ལེགས་བླངས་རྒྱལ་མཚན་རྩེར། །ཉེར་བཀོད་ཕྲིན་ལས་འོད་འབར་མཐུ་ཆེན་ལས། །བདུད་དཔུང་མུན་ནག་ 
ས་འོག་རིམ་ཀུན་སོང་། །སྐལ་བཟང་སློབ་མའི་བློ་གྲོས་སྣང་བ་རྒྱས། །ས་སྐྱའེ་རྗེ་བཙུན་བསྟན་པ་རིན་པོ་ 
ཆེ། །ཕྱོགས་བཅུ་འཕེལ་བའི་གཏམ་འདི་ངོ་མཚར་ཆེ། །ཆོས་ཀྱི་རྒྱལ་པོ་བློ་གསལ་རྒྱ་མཚོ་ཡིས། །རྩང་ 
བཟློག་མུ་སྟེགས་བྱེད་ལ་ཡོད་ཅེས་ཐོས། །དགྲ་ཆོས་ཞེས་པ་གཡུང་དྲུང་བོན་གྱི་ཡིན། །དྲུག་ཅུ་རྩ་བཞི་ 
གཤིན་རྗེ་མཁན་པོར་གྲགས། །ཞེས་སོགས་ཟུར་ཟའི་ཚིག་འགའ་གསུང་མོད་ཀྱི། །གོང་མ་གཉིས་ཀྱི་ཁུངས་ 
ནི་ཅི་ཡིན་ཀྱང་། །དྲུག་ཅུ་འདི་ལ་ཡིག་རྙིང་དམ་པ་ཡིས། །མཛད་པའི་ཡིག་ཆ་སྔགས་འཚང་ཆོས་ཀྱི་ 
རྗེ། །ཐམས་ཅད་མཁྱེན་པ་ཀུན་དགའ་བསོད་ནམས་ལ། །མགོན་པོ་ཉིད་ཀྱིས་མངོན་སུམ་གནང་བ་ 
ལྟར། །གདན་ས་ཆེན་བོའི་དཔལ་ལྡན་ས་སྐྱ་ཡི། །བདེ་མཆོག་ཕོ་བྲང་བློ་སྡིང་ངོ་མཚར་ཅན། །གང་དེར་མ་ཧཱ་ 
ཀཱ་ལའི་ཆོས་སྐོར་ལ། །གཟིགས་རྟོགས་མཛད་ཚེ་སྔོན་གྱི་དཔེ་རྙིང་ཁྲོད། །ཤོག་བུ་དཔེ་འབོལ་ལོགས་ལ་ 
ལྕགས་སྨྱུག་གིས། །འདི་ཡི་ཡིག་རྙིང་གསལ་ཁ་ཅན་བྲིས་པ། །ལེགས་པར་གཟིགས་ཚེ་དགའ་སྤྲོ་དཔག་མེད་ 
ཀྱིས། །བྲིས་ལན་ལྷ་དབང་རྡོ་རྗེ་རྩོམ་པར་མཛད། །དེ་ལྟའེ་མཐུ་ལས་ཚར་ཆེན་ཆོས་ཀྱི་རྡེ། །དགོངས་པ་ 
ཆོས་ཀྱི་དབྱིངས་སུ་རྫོགས་པའི་ལྟས། །སྙན་བརྒྱད་ཆོས་ཀྱི་བདག་པོ་རྡོ་རྡེ་འཆང་། །དབང་ཕྱུག་རབ་བརྟན་ 
ལ་སོགས་འཁྲུལ་ཞིག་གི །སྐྱེས་ཆེན་དམ་པ་དུ་མའེ་ཞལ་སྒོ་ལས། །གདུང་རྒྱད་ཐུན་མོང་མིན་པའི་གསེར་ 
ཆོས་རྣམས། །སྔགས་འཚང་བླ་མ་ཀུན་དགའ་མཚན་ཅན་གྱིས། །ཡོངས་རྗོགས་གསན་པའེ་རྟེན་འབྲེལ་དེ་ 


26 ཀུན་དགའ་བློ་གྲོས། 


ནས་འགྲིགས། །དེ་ལྟར་བས་ན་རང་རེ་རྗེས་འཇུག་རྣམས། །གྲུབ་མཐའ་ངན་པས་བློ་ཁ་མ་བསྒྱུར་བར། །ས་ 
སྐྱའི་རྗེ་བཙུན་རྣམས་ཀྱི་གསུང་རབ་དང་། །རྗེས་འབྲེལ་བསྟན་འཛིན་ངོར་རྫོང་གོང་དཀར་བ། །ཤྷན་བརྒྱད་ 
བསྟན་པའི་བདག་པོ་ཚར་པ་རྗེ། །ཁྱད་པར་རྗེ་བཙུན་རྡོ་རྗེ་འཆང་གཉེས་པ། །སྔགས་འཆང་བླ་མ་ཐམས་ཅད་ 
མཁྱེན་པ་གང་། །ངག་གི་དབང་པོ་ཀུན་དགའ་བསོད་ནམས་ཀྱི། །ཞལ་གྱི་པད་རྫིང་མཆོག་ལ་ལེགས་བྱོན་ 
པའེ། །ལེགས་བཤད་རྣམ་མང་འདུས་པའི་རྒྱ་མཚོ་ལས། །ཡང་ཟབ་བདུད་རྩིའེ་ཉིང་ཁུ་མྱོང་གྱིས་ལ། །སྐལ་ 
བཟང་སློབ་བུའི་ཚོགས་ལ་ལེགས་བཤད་ཀྱི། །ངོ་མཚར་ཕྲེང་བ་བྱིན་ལ་བསྟན་པ་སྤེལ། །ཁྱད་པར་ནག་པོའི་ 
མན་ངག་དྲུག་ཅུ་པའི། །གཏོར་བཟློག་ཁུངས་འདི་གཞན་ལ་མི་སྨོན་པར། །ལེགས་བཤད་ལྟ་དབང་རྡོ་རྗེའི་ 
མགྲིན་པ་ཡི། །རྒྱན་དུ་མཛེས་པར་བྱས་ན་གསལ་བར་སྨོས། །ལྷག་བསམ་རབ་དཀར་དྲི་བ་མཛད་པ་ 
པོའ །ཇུགས་དགོངས་རྫགས ངརྗེས་འཇུག་ཐ་ཏྟན་འངཉགྱ ( ཐན་ཨག(88སྲ་མཚྣ་རགཆཆཐ 
འདི་ལ། །རྩོད་པའི་མདུད་པ་རང་ཞིར་གྲོལ་བར་འགྱུར། །དེ་ལྟར་ནག་པོ་ཆེན་པོའི་ཆོས་སྐོར་ལས། །འདིར་ནི་ 
དམིགས་པའི་གནད་འགའ་བསྟན་པའི་དགེས། །ས་སྐྱའི་རྗེ་བཙུན་བཞེད་གཞུང་དྲི་མེད་རྒྱུན། །དབྱར་མཚོ་ 
བཞིན་དུ་རྒྱས ་པའི་རྒྱུར་གྱུར་ཅིག །ཅེས་དཔལ་རྡོ་རྗེ་ནག་པོ་ཆེན་པོའི་མན་ངག་དྲུག་ཅུ་པའི་ཆོ་གའི་ལྷན་ཐབས་འདོད་པའི་བདག་པོའི་དཔུང་གི་ 
སྲོག་གཅོད་མཚོན་ཆའི་ཕྲེང་བ་འདེ་ཡང་སྔགས་འཆང་ཐམས་ཅད་མཁྱེན་པ་ངག་དབང་ཀུན་དགའ་བསོད་ནམས་ཀྱི་རིགས་དབོན་ས་སྐྱ་པ་ངག་དབང་ཀུན་དགའ་ 

བློ་གྲོས་སངས་རྒྱས་བསྟན་པའི་རྒྱལ་མཚན་དཔལ་བཟང་པོས་གདན་ས་ཆེན་པོ་འདི་ཉིད་དུ་དྲུག་ཅུ་པའི་གཏོར་བཟློག་ལོ་བསྟར་གྱི་གནང་རྒྱན་འདུག་པ་ལྟར་དེ་ 

སྐབ ས ་ཀྱི་ཟོར་འཛིན་པ རྣམ ས ་ལ་ཕན་པའེ་བ སམ་པས་ ་ཉེ ་བར་བ་ ཀོཿ རྒས ་འདིས ཀྱང་སྔག ས ་འཆང་ཆོ ས ་ཀྱི་རྗེ་ངག དབ ང་ཀུན་དག འ་བ སཿ ད་ནམ ས ་ཀྱི་ཟྦ བ་ ་དགོཿ ངས་ 


ཆེ ས་ཀྱི་དབྱིངས་སུ་སོཿ ང་ནས་སྐྱེ་བ་ནས་ཆེ་ ་རབས་ཐམས་ཅད་དུ་དམ་པ་དེ་ཉིད་ཀྱི་ཞབས་དྲུང་དུ་སྐྱེ་ཞི ང་གསུང་གི ་བདུད་རྩི་འཐུང་བའི་སྐལ་པ་བཟང་པོ་ལ་སྦྱོད་ 


༨ ༨ཕཐ༽ 


ནག ་པོ་ཆེན་པོ འི་མན་ངག་དྲུག་ཅུ་པའི་ལྷན་ཐབས། 27 


